

የግል ገቢዎች ለግብር ማሰብ

ለልጅ ምክር
ለአባት መታሰቢያ

ከክቡር ብላቴን ጌታ ኅሩይ ወልደ ሥላሴ

፲፱፻፲ ዓመተ ምህረት

የግል ገቢዎች ለግብር ማሰብ

© ያለ አሳታሚው ፊቃድ ደግሞ ማሳተም ክልክል ነው።

፩ኛ እትም በ፲፱፻፲ በኢትዮጵያ ማተሚያ አዲስ አበባ ታተመ
፪ኛ እትም በ፲፱፻፳፫ ዓ.ም. በጎሀ ጽባሕ ማተሚያ ታተመ
፫ኛ እትም በ፲፱፻፶ ዓ.ም. በብርሃንና ስላም ማተሚያ ታተመ
፬ኛ እትም በ፲፱፻፷፫ ዓ.ም. በአርቲስቲክ ማተሚያ ታተመ
፭ኛ እትም በ፲፱፻፺፯ ዓ.ም. በብራና ማተሚያ ታተመ

የዚህ ዓመት የመጽሐፍ ሽያጭ ለስራ መድኃኒዓለም ገቢ
ይሆናል።



ብሳቲን ጌታ ኅረይ ወልደ ሥላሴ

ከለትዮጵያ፣ ከእንግሊዝ፣ ከፊሪንላይ፣ ከቤደን፣ ከሞሲያን፣
ከቫቲካን፣ ከሰዊድን፣ ከገደክ፣ ከገብፊ፣ ከሶክስፖርት፣ ከጃፓን፣
ከፖርቱጋል፣ ከሰውስትራሊያ፣ ከሲዩሪካም፣ ከገደክ ሶርተዳክስ ፓትሪያርካ
ታላቋቀ ከፍተኛ የሲኻን ሽዕማተኛ ሰድርገው።

© ያለ አሳታሚው ፈቃድ ደግሞ ማሳተም ክልክል ነው።


፩ኛ እትም በ፲፱፻፲ በኢትዮጵያ ማተሚያ አዲስ አበባ ታተመ
፪ኛ እትም በ፲፱፻፳፫ ዓ.ም. በጎሀ ጽባሕ ማተሚያ ታተመ
፫ኛ እትም በ፲፱፻፶ ዓ.ም. በብርሃንና ሰላም ማተሚያ ታተመ
፬ኛ እትም በ፲፱፻፷፫ ዓ.ም. በአርቲስቲክ ማተሚያ ታተመ
፭ኛ እትም በ፲፱፻፺፯ ዓ.ም. በብራና ማተሚያ ታተመ

የዚህ ዓመት የመጽሐፍ ሽያጭ ለስራ መድኃኒዓለም ገቢ ይሆናል።



ብላቴን ጌታ ጎረደ ወሬደ ሥላሴ

ከአትዮጵያ፣ ከእንግሊዝ፣ ከፈረንሳይ፣ ከቤጅግ፣ ከሞሪያን፣
ከቫቲካን፣ ከሰዊድን፣ ከገሪክ፣ ከግብፅ፣ ከሱዳን፣ ከጅምራ፣
ከፖርቱጋል፣ ከአውስትራሊያ፣ ከአዊራሳሊያ፣ ከገሪክ ሶርትዶክስ ፓትሪያርክ
ታላቋ ከፍተኛ የሲቫን ሽላማት ስድርገው።



ደህ መድከሙ የተደረሰበት ፈቃድ ሥላሴ የተባለ ሰዎችው የብላቴን ጌታ ጎረዳ ሰዎች በስተቀኝ ያሰው ነው። ያሰ ደሞዝ በውጭ ጉዳይ ሚኒስቴርና በቀደ መስቀል ማህበር እያገለገለ ሳስ በጠላት ወረራ ጊዜ በጃንቫ ከገርማዊ ቀዳማዊ ኃይለ ሥላሴና ከክቡር ብላቴን ጌታ ጎረዳ ጋር ሆኖ ሰዓሰም አቤቱታውን ካሰማ በኋላ ከእንግሊዝ አገር ተነስቶ በሱዳን በኩል በመገባት ከሰው ራስ እምረ ኃይለሥላሴ ጋር በምዕራብ ኢትዮጵያ በኩል ሲዋጋ እንዳሉ በኢትዮጵያዊያን ባንዳዎች መሪነት ከመኖሪያ ቤቱ ጉሰሴ ጠዋት ሳይ ተጠቁሞ ከተወሰደ በኋላ የካቲት ፲፪ ቀን ፲፱፻፳፱ ዓ.ም ግራዚያኒ ከሰሰፈጃቸው ወጣች ስንዳ ነው።



ዚህ መጽሐፍ የተደረሰበት ፈቃድ ሥላሴ የተባለ ሰዎችው የብላቴን ጌታ ጎረዳ ሰጽ በስተቀኝ ያለው ነው። ያለ ደሞዝ በውጭ ጉዳይ ሚኒስቴርና በቀዳሚ መስቀሰ ማህበር እያገለገለ ሳለ በጠላት ወረራ ጊዜ በጂንቫ ከገርማዊ ቀዳማዊ ኃይለ ሥላሴና ከክቡር ብላቴን ጌታ ጎረዳ ጋር ሆኖ ለዓለም አቤቱታውን ካለማ በኋላ ከእንግሊዝ ስገር ተነስቶ በሱዳን በኩል በመገባት ከዕቡድ ራሱ ስምረ ኃይለሥላሴ ጋር በምዕራብ ኢትዮጵያ በኩል ሲዋጋ ስንደሱ በኢትዮጵያዊያን ባንዳዎች መሪነት ከመኖሪያ ቤቱ ገብሶ ጠዋት ሳይ ተጠቁሞ ከተወሰደ በኋላ የካቲት ፲፪ ቀን ፲፱፻፳፱ ዓ.ም ገራዚያኒ ከስራደቶችው ወጣቶች ስንደ ነው።

መቅድም ።

የተወደድህ ፡ ልጄ ፡ ወዳጄ ፡ ፈቃድ ፡ ሥላሴ ፡ ሆይ ፤ እግዚአብሔር ፡ ብዙ ፡ ተባዙ ፡ ብሎ ፡ በተናገረው ፡ ቃል ፡ ኪዳን ፡ አባቴ ፡ እኔን ፡ ከወለዱኝ ፡ በኋላ ፡ እንዳይርቡኝ ፡ አብልተው ፤ እንዳይጠማኝ ፡ አጠጥተው ፡ እንዳይበርድኝ ፡ አልብሰው ፤ ሌላውንም ፡ በሕፃንነቴ ፡ ወራት ፡ የሚያስፈልገኝን ፡ ሁሉ ፡ ሰጥተው ፡ ይልቁንም ፡ ካደግሁ ፡ በኋላ ፡ ሰውነቴን ፡ የምረዳበት ፤ ንብረት ፡ የምይዝበት ፤ የንባብና ፡ የጽሕፈት ፡ ትምህርት ፡ እያስተማሩ ፡ ስለ ፡ አሳደጉኝ ፡ እኔም ፡ በእርጅናቸው ፡ ወራት ፡ በሚቻለኝ ፡ ነገር ፡ ሁሉ ፡ እየረዳሁና ፡ እየጠርሁ ፡ ብድራቸውን ፡ መመለስ ፡ ይገባኝ ፡ ነበረ ።

ነገር ፡ ግን ፡ እኔ ፡ ከሕፃንነት ፡ ወደ ፡ ጉልማሳነት ፡ ሳልደርስ ፡ እርሳቸው ፡ ከዚህ ፡ ዓለም ፡ በሞት ፡ ተለይተው ፡ ስለ ፡ ሔዱ ፡ ብድራቸውን ፡ ሳልመልስ ፡ ቀረሁ ።

የተወደድህ ፡ ልጄ ፡ ሆይ ፤ አባቴ ፡ እስካሁን ፡ በሕይወተ ፡ ሥጋ ፡ ቈይተው ፡ እኔ ፡ ልጃቸው ፡ ሚስት ፡ ሳገባ ፤ ንብረት ፡ ስይዝ ፤ ልጆችም ፡ ስወልድ ፡ አይተውኝ ፡ ቢሆን ፡ ያ ፡ በዕድሜ ፡ ያረጀው ፡ ሰውነታቸው ፡ በደስታ ፡ ይታደስ ፡ ነበረ ።

እኔም ፡ ጧት ፡ ስወጣ ፡ ማታ ፡ ስገባ ፡ በረከታቸውን ፡ እየተቀበልሁ ፡ ልቤ ፡ እንደ ፡ መልካም ፡ አምባ ፡ ይታመንባቸው ፡ ነበረ ።

ነገር ፡ ግን ፡ የእግዚአብሔር ፡ አሳብና ፡ የሰው ፡ አሳብ ፡ እንደ ፡ ሰማይና ፡ እንደ ፡ ምድር ፡ የተራራቀ ፡ ነውና ፡ እርሱ ፡ የተቀደሰውን ፡ አሳቡን ፡ አድርጎ ፡ በኋለኛው ፡ ቀን ፡ እስከንገኛኝ ፡ ድረስ ፡ በዚህ ፡ ዓለም ፡ ተለያይተን ፡ ቀረን ፡

የተወደድህ ፡ ልጄ ፡ ሆይ ፤ አባቴ ፡ በሕይወተ ፡ ሥጋ ፡ ሳሉ ፡ ስለ ፡ እኔ ፡ በደከሙት ፡ ድካም ፡ ሁሉ ፡ እኔ ፡ አሁን ፡ በሰማይ ፡ ወርታቸውን ፡ ለመመለስ ፡ የማይቻለኝ ፡ ነገር ፡ ሆነ ።

ስለዚህ ፡ ቀድሞ ፡ በእርሳቸው ፡ ብርታትና ፡ ድካም ፡ ተምሬ ፡ ባገኘሁት ፡ ዕውቀት ፡ ላንተ ፡ ለልጄ ፡ የጻፍሁልህን ፡ ይህን ፡ መጽሐፍ ፡ በዚህ ፡ ዓለም ፡ ለስማቸው ፡ መታሰቢያ ፡ እንዲሆንልኝ ፡ ብዬ ፡ ጽፌ ሞለሁ ።

ስለ ፡ አንተም ፡ ይህን ፡ መጽሐፍ ፡ መጻፈ ፡ እግዚአብሔር ፡ ያሰበልህ ፡ ዘንመ ፡ ባጭሩም ፡ እንደ ፡ ሆነ ፡ በረጅሙም ፡ እንደ ፡ ሆነ ፡ አውቄው ፡ አይደለም ።

ነገር ፡ ግን ፡ እኔ ፡ ያሰብሁልህን ፡ ላድርግልህና ፡ እግዚአብሔር ፡ ደግሞ ፡ ያሰበውን ፡ ያድርግልህ ፡ ብዬ ፡ ነው ።

መቅደም ።

ይህም ፡ አሳቤ ፡ ስለ ፡ ወንድሞችህና ፡ ስለ ፡ እኅቶችህም ፡ ሁሉ ፡ ነው ፡ እንጂ ፤ ስለ ፡ አንተ ፡ ብቻ ፡ አይደለም ።

የተወደድህ ፡ ልጄ ፡ ሆይ ፤ ሰው ፡ ሁሉ ፡ በዚህ ፡ ዓለም ፡ የሚኖር በት ፡ ዘመኑ ፡ እጅግ ፡ አጭር ፡ ነው ። ከዚያውም ፡ የሚበዛው ፡ በመከራና ፡ በኅዘን ፡ ይፈጸማል ።

ይህንንም ፡ መከራና ፡ ኅዘን ፡ አንዳንድ ፡ ሰዎች ፡ በገዛ ፡ እጃቸው ፡ ፈልገው ፡ ያመጡታል ። አንዳንድ ፡ ሰዎች ፡ ግን ፡ ሳያስቡት ፡ በድንገት ፡ ይመጣባቸዋል ። መከራና ፡ ኅዘን ፡ በገዛ ፡ እጃቸው ፡ ፈልገው ፡ የሚያመጡ ፡ እንዴት ፡ ያሉ ፡ ሰዎች ፡ ናቸው ፡ ትላኝ ፡ እንደ ፡ ሆነ ፡ ስማኝ ፡ ልንገርህ ።

አንዳንድ ፡ ሰዎች ፡ የሰው ፡ ገንዘብ ፡ ሊሠርቁ ፡ ሔደው ፡ እዚያው ፡ ይሞታሉ ። ወይም ፡ ተይዘው ፡ ይቀጣሉ ።

አንዳንድ ፡ ሰዎች ፡ የሰው ፡ ሚስት ፡ ለመቀማት ፡ ሔደው ፡ እዚያው ፡ ላይ ፡ ይሞታሉ ፡ ወይም ፡ ይቁስላሉ ።

አንዳንድ ፡ ሰዎች ፡ ሰውን ፡ ለማጥፋት ፡ የሐሰት ፡ ነገር ፡ ይዘው ፡ ይነሡና ፡ ባወጡት ፡ ዳኛ ፡ በቁጠራት ፡ ምስክር ፡ ተረተው ፡ ይቀጣሉ። አንዳንድ ፡ ሰዎች ፡ የሰው ፡ ማኅተም ፡ አስመለሰው ፡ ቀርጸው ፡ አትመው ፡ በውስጡም ፡ የሐሰት ፡ ቃል ፡ ጽፈው ፡ ይገኙና ፡ ይቀጣሉ ።

አንዳንድ ፡ ሰዎች ፡ አይታወቅብንም ፡ አይሰማብንም ፡ ብለው ፡ ንጉሥ ፡ ለመግደል ፡ መንግሥት ፡ ለማጥፋት ፡ ሲመክሩ ፡ ይገኙና ፡ ብርቱ ፡ ቅጣት ፡ ይቀጣሉ ።

አንዳንድ ፡ ሰዎች ፡ ለዙራትና ፡ ለትዕቢት ፡ ብለው ፡ አንበሳና ፡ ዝኅን ፡ ለመግደል ፡ በረሃ ፡ ይወርዱና ፡ በበረሃ ፡ በሽታ ፡ ይሞታሉ ። ወይም ፡ ያው ፡ ለመግደል ፡ የፈለጉት ፡ አውሬ ፡ ይገድላቸዋል ።

እነዚህን ፡ የመሰሉ ፡ በገዛ ፡ እጃቸው ፡ መከራንና ፡ ኅዘንን ፡ በራሳቸው ፡ የሚያመጡ ፡ ብዙ ፡ ሰዎች ፡ አሉ ።

ደግሞ ፡ ሳያስቡት ፡ በድንገት ፡ መከራና ፡ ኅዘን ፡ የሚመጣባቸው ፡ እንዴት ፡ ያሉ ፡ ሰዎች ፡ ናቸው ፡ ትላኝ ፡ እንደ ፡ ሆነ ፡ ስማኝ ፡ ልንገርህ።

አንዳንድ ፡ ሰዎች ፡ መሪታቸውን ፡ ሲያርሱ ፡ ሲዘሩ ፡ ከርመው ፡ አዝመራቸውን ፡ በረዶ ፡ የሚመታባቸው ፡ አንበጣ ፡ የሚበላባቸው ፡ ናቸው ።

አንዳንድ ፡ ሰዎች ፤ ሲነግዱ ፡ ከርመው ፡ ወደ ፡ ሀገራቸው ፡ ሲመለሱ ፡ በበረሃ ፡ ወምበዴ ፡ የሚነሣባቸው ፤ በባሕር ፡ መርከብ ፡ የሚሰበርባቸው ፡ ናቸው ።

መቅደም ።

አንዳንድ ፡ ሰዎች ፡ በንግድም ፡ በእርሻም ፡ ቢሆን ፡ ወይም ፡ በማኖቸውም ፡ ሥራ ፡ ቢሆን ፡ የሰበሰቡትን ፡ ገንዘብ ፡ እሳት ፡ የሚያቃጥል ባቸው ፤ ሌባ ፡ የሚሰርቅባቸው ፡ ዘራፊ ፡ የሚዘርፍባቸው ፡ ናቸው ።

አንዳንድ ፡ ሰዎች ፡ ባልሠሩት ፡ ሥራ ፡ ይከሰሱና ፡ ቆሞ ፡ የሚሟገት ፡ ጠበቃ ፤ ተቀምጦ ፡ የሚፈርድ ፡ ዳኛ ፡ ያጡና ፡ የሚታሰሩ ፡ ወይም ፡ ገንዘብ ፡ የሚከፍሉ ፡ ናቸው ።

አንዳንድ ፡ ሰዎች ፡ የወለዱት ፡ የማያድግ ፤ የዘሩት ፡ የማይበቅል ፤ ያረቡት ፡ የማይባረክ ፡ የሆነባቸው ፡ ናቸው ።

እነዚህን ፡ የመሰሉ ፡ ሳያስቡት ፡ በድንገት ፡ መከራና ፡ ኅዘን ፡ የሚመጣባቸው ፡ ብዙ ፡ ሰዎች ፡ አሉ ።

ላንተ ፡ ግን ፡ ይህን ፡ መጽሐፍ ፡ የጻፍሁልህ ፡ በፊት ፡ እንደ ፡ ተናገርኋቸው ፡ ሰዎች ፡ በገዛ ፡ እጅህ ፡ መከራንና ፡ ኅዘንን ፡ ፈልገህ ፡ እንዳታመጣ ፤ ደግሞ ፡ ጥቅም ፡ ለማታገኝበትና ፡ ለማታገኘው ፡ ነገር ፡ ሰውነትህን ፡ እንዳታደክም ፡ ብዬ ፡ ነው ። ሳያስቡት ፡ በድንገት ፡ ከሚመጣው ፡ መከራና ፡ ኅዘን ፡ ግን ፡ እግዚአብሔር ፡ ይጠብቅህ ፡ እንጂ ፡ ሌላ ፡ የምጽፍልህና ፡ የምመክርህ ፡ ነገር ፡ የለኝም ።

ደግሞ ፡ በገዛ ፡ እጃቸው ፡ መከራንና ፡ ኅዘንን ፡ ፈልገው ፡ የሚያመጡ ፡ ሁለት ፡ ወገን ፡ ሰዎች ፡ አሉ ።

አንደኛው ፡ ወገን ፡ ሃይማኖታችሁን ፡ ካዱ ፡ ለጣዖት ፡ ስገዱ ፡ የሚል ፡ ጠላት ፡ የመጣባቸው ፡ እንደ ፡ ሆነ ፡ ስለ ፡ ሰማያዊ ፡ መንግሥት ብለው ፡ በትዕግሥት ፡ ሆነው ፡ አንገታቸውን ፡ ለስለት ፡ ጀርባቸውን ፡ ለግርፋት ፡ የሚሰጡ ፡ ሰዎች ፡ ናቸው ።

ሁለተኛው ፡ ወገን ፡ አገራችሁን ፡ ልቀቁ ፤ የሚል ፡ ጠላት ፡ የመጣ ፡ እንደ ፡ ሆነ ፡ አገራችንን ፡ ለባዕድ ፡ አሳልፈን ፡ አንስጥም ፡ ብለው ፡ ሰይፋቸውን ፡ መዘው ፡ ጋሻቸውን ፡ መከተው ፡ ጠመንጃቸውን ፡ አንግተው ፡ በሰልፍ ፡ መካከል ፡ ገብተው ፡ የሚዋጉ ፡ ሰዎች ፡ ናቸው ። የነዚህ የሁለቱ ፡ ወገኖች ፡ መንገድ ፡ ፍሬ ፡ ያለበትና ፡ የሚያስመሰግን ፡ ነው።

ነገር ፡ ግን ፡ በማናቸውም ፡ ምክንያት ፡ ቢሆን ፡ ይህንኑ ፡ አጭሩን ፡ ዘመናቸውን ፡ ያለ ፡ መከራና ፡ ያለ ፡ ኅዘን ፡ በደስታ ፡ የሚጨርሱ ፡ አንዳንድ ፡ የታደሉ ፡ ሰዎች ፡ አሉና ፡ እግዚአብሔር ፡ ቁጥርህን ፡ ከነዚያ ፡ ጋራ ፡ ያድርግልህ ።

የተወደድህ ፡ ልጄ ፡ ሆይ ፤ ይህን ፡ አሁን ፡ ወደ ፡ ፊት ፡ የምጽፍልህን ፡ መጽሐፍ ፡ ልብ ፡ ወለድ ፡ የጻፍሁልህ ፡ መስሎህ ፡ እንዳትነቅፈው ፡ እለምንሃለሁ ፤ ነገር ፡ ግን ፡ ከመጻሕፍት ፡ ያነበብሁትንና ፡ ከሽማግሎችም ፡ ከዐዋቆችም ፡ ሰዎች ፡ በየጊዜው ፡ የሰማሁትን ፡ ነገር ፡

መቅደም ።

ሁሉ ፡ ጽፌ ለሃላሁና ፡ እከብረህ ፡ ተቀበለው ። በልብህም ፡ እስበው ። ለወንድሞችህና ፡ ለእገቶችህም ፡ ይህንኑ ፡ ነገር ፡ ንገራቸው ።

ምናልባት ፡ እግዚአብሔር ፡ ፈቃዱ ፡ ሆኖ ፡ መጸሕፍትን ፡ ለማን በብና ፡ ከሽማግሎች ፡ ነገርን ፡ ለመጠየቅ ፡ ያበቃህ ፡ እንደ ፡ ሆነ ፡ የጸፍ ሁልህን ፡ ነገር ፡ ሁሉ ፡ ልብ ፡ ወለድ ፡ አለመሆኑን ፡ ታገኘውና ፡ ያን ፡ ጊዜ ፡ ታመሰግንኛለህ ።

ደግሞም ፡ ከዚሁ ፡ ከምጽፍልህ ፡ ነገር ፡ እንዳንዱ ፡ ባንተ ፡ በራስህ ፡ ላይ ፡ ወይም ፡ በወዳጆችህ ፡ ላይ ፡ ሳይደርስ ፡ እይቀርምና ፡ ያን ፡ ጊዜ ፡ ለካ ፡ እባቱ ፡ የነገረኝ ፡ ነገር ፡ እውነት ፡ ኑርዋል ፡ ብለህ ፡ እኔን ፡ ሳታስበኝ ፡ አትቀርም ። ነገር ፡ ግን ፡ ይህ ፡ ሳይሆንብህ ፡ አስቀድመህ ፡ የኔን ፡ ምክር ፡ ብትቀበል ፡ ይሻልሃልና ፡ ልዑል ፡ እግዚአብሔር ፡ እስተዋይ ፡ ልብና ፡ ሰሚ ፡ ጆር ፡ ይሰጥህ ።

አሚን ።

በአብና ፡ በወልድ ፡ በመንፈስ ፡ ቅዱስ ፡ አንድ ፡ አምላክ ፡ አሚን ።

መጀመሪያ ፡ ክፍል ።

ልጅ ፡ ሆይ ፡ ፈቃድ ፡ ሥላሴ ፤ አሳብ ፡ አታብዛ ፡ ወደፊትም ፡ ምን ፡ ነገር ፡ ይመጣ ፡ ይሆን ፡ ብለህ ፡ አትጨነቅ ፤ ምንም ፡ እሳብና ፡ ጭንቀት ፡ ብታበዛ ፡ የሚሆን ፡ ነገር ፡ ሳይሆን ፡ አይቀርም ።

ወደ ፡ ፊትም ፡ እሾማለሁ ፡ እሸለማለሁ ፡ ብለህ ፡ በአሳብህ ፡ ደስ ፡ አይበልህ ። ለሰውም ፡ አትናገር ፤ ምናልባት ፡ ከተናገርህ ፡ በኋላ ፡ ሳታገኘው ፡ የቀረህ ፡ እንደ ፡ ሆነ ፡ ታላቅ ፡ ጎፍረት ፡ ይሆንብሃልና ።

ወደ ፡ ፊት ፡ የሚያናድድ ፡ ሥራ ፡ አትሥራ ። በገዛ ፡ እጅህም ፡ በሠራሽውና ፡ ባለፈው ፡ ሥራ ፡ አትናደድ ።

ልጅ ፡ ሆይ ፤ ጌታ ፡ ለመሆን ፡ ትፈልግ ፡ እንደ ፡ ሆነ ፡ ጌትነት ፡ ማለት ፡ ያለ ፡ አሳብና ፡ ያለ ፡ ጭንቀት ፡ መኖር ፡ ነው ።

እሳብህም ፡ ሁሉ ፡ ከሞትህ ፡ በኋላ ፡ በወዲያኛው ፡ ዓለም ፡ ስለሚሆነው ፡ ስለ ፡ ነፍስህ ፡ ነገር ፡ ይሁን ፡ እንጂ ፤ በዚህ ፡ ዓለም ፡ በሥጋህ ፡ ስለሚሆነው ፡ ነገር ፡ እጅግ ፡ አትጨነቅ ።

በዚህ ፡ ዓለም ፡ ኑሮህ ፡ ሁሉ ፡ እንደ ፡ እንስሳ ፡ ወይም ፡ እንደ ፡ ዛፍ ፡ ነው ፡ እንጂ ፤ ከእነዚህ ፡ የበለጠ ፡ ኑሮ ፡ የለህም ። እንደ ፡ ምን ፡ ትለኝ ፡ እንደ ፡ ሆነ ፤ እነሆ ፡ እንስሳ ፡ ተወልዶ ፡ ሣር ፡ እየበላ ፡ ውኃ ፡ እየጠጣ ፡ ያድጋል ፤ ኋላም ፡ ያረጅና ፡ ይሞታል ። ወይም ፡ ገና ፡ ሳያረጅ ፡ ሰው ፡ ይገድለዋል ። ዛፍም ፡ ከመሬት ፡ ይበቅላል ፡ ያድጋል ፤ ኋላም ፡ ያፈራል ፤ ከብዙ ፡ ዘመን ፡ በኋላ ፡ ግን ፡ ያረጅና ፡ በገዛ ፡ እጁ ፡ ነግሎ ፡ ይወድቃል ፡ ወይም ፡ ገና ፡ ሳያረጅ ፡ ለቤት ፡ ሥራ ፡ ወይም ፡ ለማንደድ ፡ እንድ ፡ ሰው ፡ ይቁርጠዋል ።

ሰውም ፡ እንደዚሁ ፡ ከእባት ፡ ከእናቱ ፡ ተወልዶ ፡ ያድጋል ፤ ልጆችም ፡ ይወልዳል ። ካደገ ፡ በኋላ ፡ ግን ፡ ያረጅና ፡ ይሞታል ፤ ወይም ፡ ገና ፡ ሳያረጅ ፡ ባንድ ፡ በሽታ ፡ ወይም ፡ በጠላቱ ፡ እጅ ፡ ይሞታል ።

ደግሞ ፡ ከእንስሳና ፡ ከዛፍ ፡ ወገን ፡ ለከብር ፡ የሚሆን ፡ ለጎሳርም ፡ የሚሆን ፡ አለ ።

ከእንስሳ ፡ ወገን ፡ ለከብር ፡ የሚሆነው ፡ በነገሥታትና ፡ በመኳንንት ፡ ቤት ፡ ገብቶ ፡ በወርቅና ፡ በብር ፡ ዕቃ ፡ እየተጫነ ፡ ግምጃ ፡ እየለበሰ ፤ ጨው ፡ እየላሰ ፡ ደንገሎ ፡ እየሞጠ ፡ ይኖራል ። ለጎሳር ፡ የሚሆነው ፡ ግን ፡ በነጋዴ ፡ እጅ ፡ ገብቶ ፡ ጀርባው ፡ እስቲመለጥ ፡ እየተጫነ ፡ በደጅ ፡ እየቆመ ፡ መሬት ፡ ሲግጥ ፡ እያደረ ፡ ገለባ ፡ እየቃመ ፡ ይኖራል ።

ከዛፍም ፡ ወገን ፡ ለከብር ፡ የሚሆነው ፡ የቤተ ፡ መንግሥት ፡ ሠረገላና ፡ ዐምድ ፡ ሁኖ ፡ ቀለም ፡ እየተቀባ ፤ በግምጃ ፡ እየተሸፈነ ፡ ይኖራል ።

ለጎሳር ፡ የሚሆነው ፡ ግን ፡ ላጥር ፡ ለቅጥር ፡ ወይም ፡ ለማገዶ ፡ ተቁርጦ ፡ በእሳት ፡ እየተቃጠለ ፡ ዐመድና ፡ ከሠል ፡ እየሆነ ፡ ይቀራል ።

ከሰውም ፡ ወገን ፡ እንዲሁ ፡ ለክብር ፡ የሚሆን ፡ ለጎሳርም ፡ የሚሆን ፡ አለ ። ለክብር ፡ የሚሆን ፡ ነግጂ ፡ አተረፍሁ ። አርቼ ፡ አመረ ትሁ ። ዘምቼ ፡ ማረከሁ ፡ ሳይል ፡ ሥራ ፡ ሳይሠራ ፤ ሳይደከም ፡ እንዲያው ፡ በድንገት ፡ ጌታ ፡ ሆኖ ፡ በተድላና ፡ በደስታ ፡ ይኖራል ። ለጎሳር ፡ የሚሆነው ፡ ሰው ፡ ግን ፡ ቢነግድ ፡ ትርፍ ፡ ያጣል ፤ ቢያርስ ፡ አንበጣ ፡ ይበላበታል ፤ በረዶ ፡ ይመታበታል ። ከብት ፡ ቢያረባ ፡ ይሞትበታል ። ቢዘምት ፡ ይቁስላል ። በመጨረሻውም ፡ ሁሉም ፡ ከመሬት ፡ የተገኙ ፡ ናቸውና ፡ ሁሉም ፡ ወደ ፡ መሬት ፡ ይመለሳሉ ። ስለዚህ ፡ በዚህ ፡ ዓለም ፡ በሚሆነው ፡ ነገር ፡ ሁሉ ፡ አትመካ ።

ልጄ ፡ ሆይ ፤ የሆነውን ፡ ነገር ፡ ተናገር ፡ እንጂ ፤ ገና ፡ የሚሆነውን ፡ ነገር ፡ አትናገር ። ሌሎችም ፡ ሰዎች ፡ ገና ፡ የሚሆነውን ፡ ነገር ፡ ቢነግሩህ ፡ አትመናቸው ። ክፉ ፡ የሚሠራ ፡ እንዲገዱ ፡ ደግ ፡ የሚሠራ ፡ ግን ፡ እንዲጠቀም ፡ የታወቀ ፡ ነውና ፤ ደግ ፡ ሥራ ፡ እየሠራህ ፡ ብቻ ፡ ወደፊት ፡ የሚሆነውን ፡ ነገር ፡ ጠብቅ ። ነገር ፡ ሁሉ ፡ ጊዜው ፡ ሲደርስ ፡ በግድ ፡ ይፈጸማል ፡ እንጂ ፤ ጊዜው ፡ ሳይደርስ ፡ አይፈጸምምና ፡ ለማናቸውም ፡ ነገር ፡ ቢሆን ፡ አትቸኩል ።

ልጄ ፡ ሆይ ፤ ወደ ፡ ፊት ፡ እንደዚህ ፡ ያለ ፡ መከራ ፡ ያገኘኛል ፡ ብለህ ፡ አትጨነቅ ። ነገር ፡ ሁሉ ፡ የሚሆነው ፡ በእግዚአብሔር ፡ ፈቃድ ፡ ነውና ፡ እርሱ ፡ በፈቃዱ ፡ ያመጣው ፡ አይቀርላህም ፤ ያለ ፡ እርሱ ፡ ፈቃድ ፡ የሚመጣው ፡ አያገኝህም ፤ እነሆ ፡ ይህንንም ፡ በምሳሌ ፡ አስረዳሃለሁ ፤ ከገደል ፡ አፋፍ ፡ በሚወጣ ፡ ምንጭ ፡ ሳይ ፡ አፈር ፡ ወይም ፡ ጉድፍ ፡ ቢጨምሩበት ፡ ምንጭ ፡ ከውስጥ ፡ እየገፋ ፡ ውኃው ፡ እየጠራ ፡ ይወርዳል ፡ እንጂ ፡ አይደፈርስም ። እንደዚሁ ፡ ሁሉ ፡ የውስጥህን ፡ የሚያውቅ ፡ እግዚአብሔር ፡ ካልፈረደብህ ፡ ንብረትህ ፡ እየሰፋ ፡ ጠላትህ ፡ እየጠፋ ፡ ይሔዳል ፡ እንጂ ፡ ምን ፡ ክፉ ፡ ነገር ፡ አይመጣብህምና ፡ አትጨነቅ ።

ደግሞ ፡ በኩሬ ፡ ውኃ ፡ ወይም ፡ በጉድጓድ ፡ ውኃ ፡ ውስጥ ፡ አፈር ፡ ወይም ፡ ጉድፍ ፡ ቢጨምሩበት ፡ የውኃው ፡ ሽታ ፡ እየተለወጠ ፡ ውኃው ፡ እየደረቀ ፡ ይሔዳል ፡ እንጂ ፡ ውኃው ፡ ጥሩ ፡ አይሆንም ።

እንደዚሁ ፡ ሁሉ ፡ በእግዚአብሔር ፡ ፍቃድ ፡ የመጣውን ፡ መከራ ፡ በጉልበቴ ፡ ወይም ፡ በዕውቀቴ ፡ አስቀረጥላሁ ፡ ብሎ ፡ መጣጣር ፡ በመከራ ፡ ሳይ ፡ መከራ ፡ ለመጨመር ፡ ነው ፡ እንጂ ፡ ሌላ ፡ ትርፍ ፡ ነገር ፡ አይገኝበትም ።

ሁለተኛ ፡ ክፍል ።

ልጄ ፡ ሆይ ፤ ይህ ፡ ዓለም ፡ ቀድሞ ፡ ከወዴት ፡ መጣ ፡ ኋላ ፡ ወዴት ፡ ይሔድ ፡ ይሆን ፡ ብለህ ፡ ለመመርመር ፡ አትጨነቅ ። እንኳን ፡ የዓለምን ፡ ነገር ፡ የራስህንም ፡ ነገር ፡ መርምረህ ፡ ለማወቅ ፡ አትቸልም ። አሳብህም ፡ ሁሉ ፡ ለዛሬ ፡ ብቻ ፡ ይሁን ፡ እንጂ ፡ ላለፈው ፡ ቀን ፡ ለትናቱ ፤ ወይም ፡ ለሚመጣው ፡ ቀን ፡ ለነገ ፡ አታስብ ።

ልጄ ፡ ሆይ ፤ ወዳጅ ፡ ማለት ፡ ሰው ፡ አይምሰልህ ። ነገር ፡ ግን ፡ ወዳጅ ፡ ማለት ፡ ጊዜ ፡ ነውና ፡ በጊዜህ ፡ ሁሉ ፡ ይወድሃል ፡ አለ ፡ ጊዜህ ፡ ግን ፡ ወዳጅህ ፡ እንኳ ፡ ይጠላሃል ። ጊዜ ፡ ማለትም ፡ ቀንና ፡ ሌሊት ፡ አይምሰልህ ። ነገር ፡ ግን ፡ ጊዜ ፡ ማለት ፡ የእግዚአብሔር ፡ አሳብ ፡ የሚፈጸምበት ፡ ነው ፡ ስለዚህ ፡ በሆነውም ፡ በሚሆነውም ፡ ነገር ፡ ሁሉ ፡ የእግዚአብሔር ፡ ፈቃድ ፡ ይሁን ፡ እያልህ ፡ ተቀመጥ ።

ልጄ ፡ ሆይ ፤ ብዙ ፡ ተድላና ፡ ደስታ ፡ ለማድረግ ፡ አትጨነቅ ፤ ይህንን ፡ ለማድረግ ፡ የፈለግህ ፡ እንደ ፡ ሆነ ፡ ግን ፡ ለሰው ፡ መራራትና ፡ ደግነትን ፡ አታገኛቸውም ። ስለዚህ ፡ ተድላና ፡ ደስታህ ፡ በልክ ፡ ይሁን ፤ ዕድሜህንም ፡ ያለ ፡ ጎዘንና ፡ ያለ ፡ መከራ ፡ በደስታ ፡ ብቻ ፡ ለመጨረስ ፡ አይሆንልህም ። ነገር ፡ ግን ፡ ጎዘንና ፡ ደስታ ፡ ከባሕርይህ ፡ ጋራ ፡ ባንድነት ፡ ተዋሕዶው ፡ የሚኖሩ ፡ ናቸውና ፡ በዕድሜህ ፡ ሙሉ ፡ ሁለቱንም ፡ በየተራ ፡ ታገኛቸዋለህ ፤ ካልሞትህም ፡ በቀር ፡ ከጎዘንና ፡ ጎጧት ፡ ከመሥራት ፡ አትድንም ።

ልጄ ፡ ሆይ ፤ መቅሠፍት ፡ ይመጣብኛል ፡ ብለህ ፡ አትጨነቅ ። ትልቅ ፡ መቅሠፍት ፡ ማለት ፡ አሳብ ፡ ማብዛት ፡ ነው ።

ልጄ ፡ ሆይ ፤ የሰውን ፡ ነገር ፡ ቸሎ ፡ ለማይኖርና ፡ አሳብ ፡ ለሚያበዛ ፡ ከጎጧትም ፡ ለማይመለስ ፡ ሰው ፡ ቶሎ ፡ መሞት ፡ ይሻለዋል ።

ልጄ ፡ ሆይ ፤ ደጉን ፡ ሰው ፡ ለማጥፋት ፡ አታስብ ፤ ደጉን ፡ ሰው ፡ ለማጥፋት ፡ ብታስብ ፡ ግን ፡ ራስህን ፡ ጨምረህ ፡ ታጠፋለህ ። ለሌላ ፡ ሰውም ፡ የከፋትን ፡ መንገድ ፡ አታስተምር ። ፈጣሪህም ፡ እግዚአብሔር ፡ እንደ ፡ ሆነ ፡ እመን ።

ነገር ፡ ግን ፡ የርሱን ፡ መጀመሪያና ፡ መጨረሻ ፡ መርምራ ፡ አገኘዋለሁ ፡ ብለህ ፡ አትጨነቅ ።

ልጄ ፡ ሆይ ፤ ሰው ፡ ባጭሩም ፡ ቢሆን ፡ በረጅሙም ፡ ቢሆን ፤ በዚያው ፡ በዘመኑ ፡ ለራሱ ፡ ደስ ፡ ብሎት ፡ ካልኖረ ፡ ከእርሱ ፡ በኋላ ፡ ለሚነሡት ፡ ሌሎች ፤ ወይም ፡ ለዘመዶቹ ፤ ገንዘብ ፡ ቢሰበስብ ፡ ምንም ፡ ትርፍ ፡ የለውም ።

ሰው ፡ ሁሉ ፡ እርሱ ፡ ራሱ ፡ ከሞተ ፡ በኋላ ፡ በሰማይ ፡ በሚያገኘው ፡ ነገር ፡ ደስ ፡ ይለዋል ፡ እንጂ ፤ ደክሞ ፡ ሰብስቦ ፡ በዚህ ፡ ዓለም ፡ በተወደደው ፡ ገንዘብ ፡ ደስታ ፡ የለውም ።

ልጄ ፡ ሆይ ፤ ለንስሐ ፡ ዕድሜ ፡ ስጠኝ ፡ ብሎ ፡ ወደ ፡ እግዚአብሔር ፡ መለመን ፡ ደግነት ፤ ወይም ፡ ክርስቲያንነት ፡ አይምሰልህ ።

ነገር ፡ ግን ፡ ለንስሐ ፡ ዕድሜ ፡ ስጠኝ ፡ ብሎ ፡ መለመን ፡ በሕፃንነቱ ፡ ወራት ፡ እንደ ፡ ልቤ ፡ ኅጢአትን ፡ ሁሉ ፡ ስሠራ ፡ ኖራ ፡ ስሸመግልና ፡ ኅጢአትን ፡ ለመሥራት ፡ ጉልበቱ ፡ ሲደክም ፡ ያንጊዜ ፡ ንስሐ ፡ እንባለሁ ፡ ማለት ፡ ነው ።

ትርጓሜውንም ፡ ገልጬ ፡ ብነግርህ ፤ ለንስሐ ፡ ዕድሜ ፡ ስጠኝ ፡ ብሎ ፡ መለመን ፡ የዚህን ፡ ዓለም ፡ ተደላና ፡ ደስታ ፡ ፍትወትንም ፡ ሁሉ ፡ ሳልጠግበው ፡ አትግደሉኝ ፡ ማለት ፡ ነው ።

ልጄ ፡ ሆይ ፤ አንተ ፡ ግን ፡ ከሚሰጥህና ፡ ክልጆችህ ፡ ከዘመዶችህና ፡ ከወዳጆችህ ፡ ጋራ ፡ በዚህ ፡ ዓለም ፡ ደስ ፡ ብሎህ ፡ እንድትኖር ፡ ዕድሜ ፡ ስጠኝ ፡ ብለህ ፡ ለምን ፡ እንጂ ፤ ለንስሐ ፡ ዕድሜ ፡ ስጠኝ ፡ ብለህ ፡ አትለምን ፡ ሲሸመግሉና ፡ ሲደክሙም ፡ ኅጢአት ፡ መሥራትን ፡ መተው ፡ የሚያጸድቅ ፡ አይምሰልህ ።

ሰውም ፡ ተወልዶ ፡ እስኪሞት ፡ ድረስ ፡ ምንም ፡ ቢሆን ፡ ከኅጢአት ፡ ንጹሕ ፡ ሆኖ ፡ አይገኝምና ፡ በየጊዜው ፡ ንስሐ ፡ ግባ ፡ እንጂ ፡ ለንስሐ ፡ የሽምግልና ፡ ጊዜ ፡ ብቻ ፡ አትጠብቅ ።

ልጄ ፡ ሆይ ፤ ለባሕርይህ ፡ የሚያስፈልግህን ፡ ሁሉ ፡ አድርግ ፤ ለሌላውም ፡ ሰው ፡ ለባሕርዩ ፡ የሚያስፈልገውን ፡ አትክልክል ። ለሰው ፡ ባሕርይ ፡ ከሚያስፈልገው ፡ ነገር ፡ ሁሉ ፡ ዋናቹ ፡ ሶስት ፡ ናቸው ። መጀመሪያው ፡ ምግብና ፡ መጠጥ ፡ ነው ። ሁለተኛው ፡ ልብስ ፡ ነው ። ሶስተኛው ፡ ሚስት ፡ ናት ፤ ሰው ፡ እነዚህን ፡ ሶስቱን ፡ ካላገኘ ፡ ኑሮው ፡ ሁሉ ፡ ጉደሎ ፡ ይሆናል ።

ደግሞ ፡ ሰው ፡ ምንም ፡ ክፉ ፡ አድራጊ ፡ ቢሆን ፡ ምግብና ፡ መጠጥ ፡ ከልክሎ ፡ መቅጣት ፡ አይገባም ።

ልጄ ፡ ሆይ ፤ ጠላትህ ፡ ሲሞት ፡ ወይም ፡ ሌላ ፡ መከራና ፡ ጭንቀት ፡ ሲያገኘው ፡ ደስ ፡ አይበልህ ። እርሱ ፡ ሞቶ ፡ አንተ ፡ በዚህ ፡ ዓለም ፡ አትቀርምና ፤ አንተ ፡ ደግሞ ፡ በሠራሽው ፡ ሥራ ፡ እንደ ፡ እርሱ ፡ መከራና ፡ ጭንቀት ፡ ሳያገኝህ ፡ አይቀርም ፤ በመከራና ፡ በሞትም ፡ የሰው ፡ ሁሉ ፡ ድርሻው ፡ ትክክል ፡ እንደ ፡ ሆነ ፡ ዕውቅ ።

ልጄ ፡ ሆይ ፤ ነውርህን ፡ ለብቻህ ፡ የሚነግርህ ፡ ሰውን ፡ አትጥላው፤ አንተም ፡ በወዳጅህ ፡ ላይ ፡ ነውር ፡ የሚሆን ፡ ነገር ፡ ያየህበት ፡ እንደ ፡ ሆነ ፡ ለብቻው ፡ አድርገህ ፡ ንገረው ፡ ለሌላ ፡ ሰው ፡ ግን ፡ አትንገርበት ።

ልጄ ፡ ሆይ ፤ በየጊዜው ፡ በሰውነትህ ፡ ውስጥ ፡ የሚነሳውን ፡ አሳብ ፡ ደግና ፡ ክፉ ፡ መሆኑን ፡ ሳትመረምር ፡ ያሰብሽውን ፡ ሁሉ ፡ ለመፈጸም ፡ አትቸኩል ። በዚህም ፡ ዓለም ፡ እግዚአብሔር ፡ የሚሰጠን ፡ በረከት ፡ ሁሉ ፡ እጅግ ፡ መልካም ፡ ነው ።

ነገር ፡ ግን ፡ ከስጦታው ፡ ሁሉ ፡ ሚስትና ፡ ልጆች ፡ መስጠቱ ፡ እንዲበልጥ ፡ ዕውቅ ።

ልጄ ፡ ሆይ ፤ አንተ ፡ ራስህ ፡ የምትጠቀምበት ፡ ወይም ፡ ወዳጅህ ፡ የሚጠቀምበት ፡ ነገር ፡ ካልሆነ ፡ በቀር ፡ ሰው ፡ እንዲያመሰግነኝ ፡ ብለህ ሰውነትህን ፡ አታድክም ። ሰውም ፡ በከንቱ ፡ ቢያመሰግንህ ፡ ደስ ፡ አይበልህ ። አመስጋኙም ፡ ተመስጋኙም ፡ ሁለቱም ፡ ይሞታሉና ፡ ደስ ፡ አይበልህ ።

ልጄ ፡ ሆይ ፤ በነገርህ ፡ ሁሉ ፡ የታመንህ ፡ ሁን ። ባነጋገርህም ፡ ደግሞ ፡ ሁን ። ሰውን ፡ የሚያስፈራራና ፡ ሰውን ፡ የሚያሳዝን ፡ ነገር ፡ ለመናገር ፡ አትድፈር ። በልዝብ ፡ መላስ ፡ ሰውን ፡ አታታል ። ሰውንም ፡ ከሚያሙ ፡ ሰዎች ፡ ጋራ ፡ አትደባለቅ ።

ልጄ ፡ ሆይ ፤ ንብረትህ ፡ በልክ ፡ ይሁን ። ቤተ ፡ ሰዎችም ፡ አታብዛ ፤ የቀንድ ፡ ከብትና ፡ የጋማ ፡ ከብትም ፡ በብዙ ፡ አታርባ ። ላንተ ፡ የማይገባህን ፡ ነገር ፡ ከማንም ፡ ቢሆን ፡ አትቀበል ።

አንተም ፡ ለማንም ፡ ቢሆን ፡ የማይገባውን ፡ ነገር ፡ አትሰጥ ። የማታገኘውንም ፡ ነገር ፡ አትመኝ ፤ ባይንህ ፡ ካላየህና ፡ እርግጥ ፡ መሆኑን ፡ ካልተረዳሽው ፡ በቀር ፡ በማንም ፡ ሰው ፡ ላይ ፡ የሚወራውን ፡ ወሬ ፡ እውነት ፡ ነው ፡ ብለህ ፡ አትቀበል ።

ለሰውነትህ ፡ የሚያስፈልገውን ፡ ነገር ፡ ለማግኘት ፡ አስብ ፡ እንጂ ፤ ሰው ፡ የሚጠፋበትን ፡ ሰው ፡ የሚጨነቅበትን ፡ ነገር ፡ አታስብ ።

ልጄ ፡ ሆይ ፤ ሮጠህ ፡ ለማታመልጠው ፡ ነገር ፡ አትሸሽ ። እርሱም ፡ ሞት ፡ ነው ። ደጋ ፡ ብትወጣ ፤ ቁላ ፡ ብትወርድ ፤ ወንዝ ፡ ተሻግረህ ፡ ብትሄድ ፤ በዋሻ ፡ ብትደበቅ ፤ ጠመንጃና ፡ መድፍ ፡ ይዘህ ፡ ብትሰለፍ ፡ ምንም ፡ ቢሆን ፡ ከሞት ፡ ለማምለጥ ፡ አትችልም ።

እግዚአብሔርንም ፡ ፍራ ፡ በሥጋና ፡ በነፍስህ ፡ ላይ ፡ ሥልጣን ፡ አለውና ።

ንጉሥንም ፡ አክብር ፡ እግዚአብሔር ፡ ሰይፍን ፡ አስታጥቆታልና። ባንተም ፡ ላይ ፡ የሹመት ፡ ሥልጣን ፡ ያላቸውን ፡ አገረ ፡ ገዢዎችን ፡ ሁሉ ፡ አክብራቸው ፡ ታዘዝላቸው ። አባትና ፡ እናትህን ፡ የእግዚአብሔርን ፡ ቃል ፡ የሚያስተምሩ ፡ መምህሮችህን ፤ ያገር ፡ ሽማግሌችና ፡ ባልቱቶችን ፡ ሁሉ ፡ በሚቻልህ ፡ ነገር ፡ ርዳቸው ።

ልጄ ፡ ሆይ ፤ ካረጀህ ፡ በኋላ ፡ እንደ ፡ ገና ፡ ተመልሼ ፡ ምንው ፡ ልጅ ፡ በሆንሁ ፡ ብለህ ፡ አትመኝ ። ምንም ፡ ቢሆን ፡ አታገኘውምና ። ወደ ፡ ፊትም ፡ ምንው ፡ በሞትሁ ፡ ብለህ ፡ አትመኝ ፡ ምንም ፡ ቢሆን ፡ አይቀርልህምና ።

ልጄ ፡ ሆይ ፤ ገንዘብህን ፡ እገሌ ፡ ቸር ፡ ነው ፡ ይበሉኝ ፡ ብለህ ፡ ለማንም ፡ አትሰጥ ። ለወዳጅ ፡ ከመስጠት ፡ ለዘመድ ፡ መስጠት ፡ ይሻላል ። ለጠላትም ፡ ከመስጠት ፡ ለወዳጅ ፡ መስጠት ፡ ይሻላል ። ከሁሉ ፡

ይልቅ ፡ ለተቸገሩ ፡ ድኅኖች ፡ መስጠት ፡ ይበልጣል ። ለድኅኖች ፡ የሰጠ ፡ ሰው ፡ ብድሩን ፡ በሰማይ ፡ ያገኛል ። ልጄ ፡ ሆይ ፡ ማናቸውንም ፡ ነገር ፡ ቢሆን ፡ ለመሰማት ፡ እንጂ ፤ ለማውራት ፡ አትቸተል ። ከወዳጅህም ፡ ጋራ ፡ በተጣላህ ፡ ጊዜ ፡ ቀድሞ ፡ በወዳጅነታችሁ ፡ ጊዜ ፡ የነገረህን ፡ ምስጢር ፡ አታውጣበት ።

ከወዳጅህም ፡ ጋራ ፡ አንድ ፡ ጊዜ ፡ ጠብ ፡ ከጀመርህ ፡ በኋላ ፡ ምንም ፡ ብትታረቅ ፡ ሁለተኛ ፡ ምስጢርህን ፡ ለእርሱ ፡ ለመናገር ፡ አትድፈር ። ቁምህንም ፡ አትርሳ ። ቁምህን ፡ አትርሳ ፡ ማለቴ ፡ ከታረቅህ ፡ በኋላ ፡ ከፉ ፡ አድርግበት ፡ ማለቴ ፡ አይደለም ። ነገር ፡ ግን ፡ እርሱ ፡ ሞትንና ፡ ኩነትን ፡ የማያስብ ፡ ከፉ ፡ ሰው ፡ የሆነ ፡ እንደ ፡ ሆነ ፡ ዕርቅ ፡ አፍርሶ ፡ እንዳያጠፋህ ፡ ሳትዘነጋ ፡ ተጠንቅቀህ ፡ ተቀመጥ ፡ ማለቴ ፡ ነው ።

ልጄ ፡ ሆይ ፤ ከሚያሸንፍህ ፡ ሰው ፡ ጋራ ፡ አትጣላ ። ሐሰት ፡ ነገርም ፡ ይዘህ ፡ በዳኛ ፡ ፊት ፡ አትቅረብ ።

ልጄ ፡ ሆይ ፤ ሰው ፡ አንድ ፡ ጊዜ ፡ ከሞተ ፡ በኋላ ፡ ሁለተኛ ፡ አይገኝምና ፡ ምንም ፡ ቢሆን ፡ ሰውን ፡ ለማጥፋት ፡ አታስብ ።

አካሉም ፡ ከተቋረጠ ፡ በኋላ ፡ ሁለተኛ ፡ እንደ ፡ ዛፍ ፡ አያቋጠ ቀጥምና ፡ የሰውን ፡ አካል ፡ ለማበላሸት ፡ አታስብ ። በማንም ፡ ሰው ፡ ላይ ፡ አትቋጣ ።

ስለ ፡ ሃይማኖቱና ፡ ስለ ፡ ምግባሩም ፡ ቢሆን ፡ ስለ ፡ ምግቡና ፡ ስለ ፡ ልብሱ ፡ ልዩነትም ፡ ቢሆን ፡ በማናቸውም ፡ ምክንያት ፡ ቢሆን ፡ አትቆጣ ።

እግዚአብሔር ፡ ለሁሉም ፡ ፀሐይን ፡ አውጥቶ ፡ ዝናሙን ፡ እዝንም ፡ ሁሉንም ፡ እንደ ፡ ጠባያቸው ፡ ያኖራቸዋልና ፤ እንተም ፡ የእግዚአብሔር ፡ ልጅ ፡ እንድትባል ፡ ሁሉንም ፡ እንደ ፡ ጠባዩ ፡ ውደደው ፡ እንጂ ፤ አትጥላው ።

ልጄ ፡ ሆይ ፤ ለልጆቼና ፡ ለዘመዶቼ ፡ ላሽከሮቼና ፡ ለገረዶቼ ፡ ደስ ፡ ይበላቸው ፡ ብለህ ፡ ድጋ ፡ እያስለቀስህ ፡ የግፍ ፡ ገንዘብ ፡ እየሰበሰብህ ፡ አትሰጣቸው ። እነዚህ ፡ ሁሉ ፡ አንተ ፡ ደክመህ ፡ የሰበሰብኸውን ፡ የግፍ ፡ ገንዘብ ፡ ይበላሉ ፡ እንጂ ፤ በወዲያኛው ፡ ዓለም ፡ በነፍሱ ፡ ላይ ፡ ከሚመጣው ፡ መከራ ፡ አያግዙህምና ፡ የግፍ ፡ ገንዘብ ፡ እየሰበሰብህ ፡ አትሰጣቸው ።

ልጄ ፡ ሆይ ፤ ማንም ፡ ሰው ፡ ቢሆን ፡ ባንተ ፡ ላይ ፡ የሐሰት ፡ ወሬ ፡ ሲያወራብህ ፡ የሰማህ ፡ እንደ ፡ ሆነ ፡ ታገሠው ። መታገሥ ፡ ባትችል ፡ ግን ፡ ጠብህን ፡ በግልጥ ፡ አድርገውና ፡ ሰው ፡ ሁሉ ፡ ይወቀው ። ጠብህን ፡ ካስታወቅህ ፡ በኋላ ፡ ምንም ፡ ክፉ ፡ ወሬ ፡ ቢያወራብህ ፡ እውነት ፡ ነው ፡ ብሎ ፡ የሚቀበለው ፡ ሰው ፡ አይገኝም ።

ማነንም ፡ ሰው ፡ ቢሆን ፡ በእግቦና ፡ በሽሙጥ ፡ አትናገረው ። አንተንም ፡ በእግቦና ፡ በሽሙጥ ፡ ቢናገርህ ፡ ወደ ፡ ዳኛ ፡ ሔደህ ፡ እትከሰስ ። ርስትና ፡ ጉልትህን ፡ የሚነቅል ፤ ገንዘብህን ፡ የሚቀማ ፤ ሰውነትህን ፡ የሚያጠፋ ፡ ነገር ፡ ካልመጣብህ ፡ በቀር ፡ በማናቸውም ፡ ባሉባልታ ፡ ነገር ፡ ወደ ፡ ዳኛ ፡ አትሔድ ።

በወዳጅህም ፡ ላይ ፡ በቶሎ ፡ አትቋጣ ። ነገር ፡ ግን ፡ ብዙ ፡ ጊዜ ፡ እያሳለፍህ ፡ መጨረሻውን ፡ ተመልከተው ።

ልጄ ፡ ሆይ ፤ ነገርህ ፡ እረጅም ፡ አይሁን ። ለማድረግም ፡ የማትችለውን ፡ ነገር ፡ አድርጋለሁ ፡ አትበል ። ከጎረቤቶችህ ፡ ጋራ ፡ ተሰማምተህ ፡ ኑር ።

ልጄ ፡ ሆይ ፤ በልፍ ፡ ለገይለኞች ፡ ፋጫም ፡ ለፈጣኖች ፡ ባለጠግነትም ፡ ለሠራተኞች ፡ አይደለም ። ነገር ፡ ግን ፡ ሁሉንም ፡ ጊዜ ፡ ያጋጥማቸዋል ። ስለዚህ ፡ ሰውን ፡ ከመመልከትና ፡ ሰውን ፡ ከመጠበቅ ፡ ጊዜን ፡ መመልከትና ፡ ጊዜን ፡ መጠበቅ ፡ ይሻላል ።

ልጄ ፡ ሆይ ፤ የአንበሳና ፡ የነብር ፡ የሌሎቹንም ፡ አራዊት ፡ ግርማ ፡ ከመፍራት ፡ ይልቅ ፡ እግዚአብሔርን ፡ የማይፈሩ ፡ የከፉ ፡ ሰዎችን ፡ ፊት ፡ ፍራ ። የዱር ፡ አራዊት ፡ ለመግደል ፡ ካልፈለገቸው ፡ እነርሱ ፡ ፈልገው ፡ አይመጡም ። ከፉ ፡ ሰዎች ፡ ግን ፡ ሰውን ፡ ፈልገው ፡ ካላጠፉ ፡ እንቅልፍ ፡ አይወስዳቸውም ። ከተሳለ ፡ ጦር ፡ ይልቅ ፡ የከፋዎች ፡ ሰዎች ፡ መላስ ፡ ጠልቆ ፡ ይወጋል ።

ሦስተኛ ፡ ክፍል ።

ልጄ ፡ ሆይ ፤ ለባዕድ ፡ አትበለጥ ። ምንም ፡ ቢከፋ ፡ ዘመድ ፡ ምንም ፡ ቢጠም ፡ መንገድ ፡ የተባለውን ፡ ምሳሌ ፡ አትርሳ ። የባዕድ ፡ ፍቅር ፡ እስከ ፡ ጊዜው ፡ ነው ። የዘመድ ፡ ፍቅር ፡ ግን ፡ እስከ ፡ ጊዜ ፡ ሞት ፡ ድረስ ፡ ነው ።

ልጄ ፡ ሆይ ፤ ለሁሉ ፡ ጊዜ ፡ አለው ፡ ብሎ ፡ ሰሎሞን ፡ የተናገረውን ፡ አትርሳ ። ይህንም ፡ ነገር ፡ ለማስረዳት ፡ ሌላውን ፡ ነገር ፡ ሁሉ ፡ ትቼ ፡ የጌታችንን ፡ ነገር ፡ እጽፍልሃለሁ ።

አይሁድ ፡ በጌታችን ፡ ላይ ፡ በቅናት ፡ የተነሡበት ፡ ገና ፡ ሲጸነስ ፡ ጀምሮ ፡ ነው ። ከዚያ ፡ ቀን ፡ ጀምሮ ፡ እስከ ፡ ሠላሳ ፡ ሦስት ፡ ዓመት ፡ ከሦስት ፡ ወር ፡ ድረስ ፡ ጌታችንን ፡ ለመግደል ፡ ያስቡና ፡ ይመክሩ ፡ ነበረ ።

ጌታችንም ፡ በየምክራባቸውና ፡ በቤተ ፡ መቅደሳቸው ፡ በግልጥ ፡ ሲያስተምር ፡ ነበረ ፤ ግን ፡ ጊዜው ፡ እስቲደርስ ፡ በርሱ ፡ ላይ ፡ እጁን ፡ ያነሣበት ፡ ሰው ፡ አልነበረም ።

ጊዜው ፡ በደረሰ ፡ ጊዜ ፡ ግን ፡ እውነቱን ፡ ሐሰት ፤ ጽድቁን ፡ ጎጠአት ፤ ብርሃኑን ፡ ጨለማ ፡ አድርገው ፡ ቢነሡ ፡ ነገሩ ፡ በቶሎ ፡ ተፈጸመላቸው ። ይህም ፡ ጊዜው ፡ ስለደረሰ ፡ ነው ።

ጌታችንም ፡ አይሁድ ፡ ሊይዙት ፡ በመጡ ፡ ጊዜ ፡ እንደዚህ ፡ ብሎ ፡ መለሰላቸው ። ሁልጊዜ ፡ በመቅደስ ፡ ከናንተ ፡ ጋራ ፡ ነበርሁ ፡ እጃችሁንም ፡ አልዘረጋችሁብኝም ፡ ነገር ፡ ግን ፡ ይህች ፡ ጊዜያችሁ ፡ ናት ፡ የጨለማውም ፡ ሥልጣን ፡ ሉቃስ ፡ ምዕራፍ ፡ ፳፪ ፡ ቁጥር ፡ ፶፫ ።

ጌታችን ፡ እንዲህ ፡ ማለቱ ፡ ማናቸውም ፡ ነገር ፡ ቢሆን ፡ በጊዜው ፡ ይፈጸማል ፡ እንጂ ፤ ከጊዜው ፡ አያልፍም ፡ ሲል ፡ ነው ። ስለዚህ ፡ ጊዜን ፡ አልፋለሁ ፡ ብለህ ፡ አታስብ ፤ ግን ፡ በጎጠአት ፡ የመጣውን ፡ ክፉ ፡ ጊዜ ፡ በንስሐ ፡ ለማሳለፍ ፡ ይቻላል ። ልጄ ፡ ሆይ ፤ እኔ ፡ ደግ ፡ ሰው ፡ ነኝና ፡ ጠላት ፡ የለብኝም ፡ ብለህ ፡ አትናገር ። ጠላቶችም ፡ የሚነሡ ፡ በክፉ ፡ ሰው ፡ ላይ ፡ ብቻ ፡ አይምሰልህ ። ግን ፡ አንተ ፡ ደግ ፡ ሰው ፡ ሆነህ ፡ ጠላቶች ፡ ቢነሡብህ ፡ እግዚአብሔር ፡ ይረዳሃልና ፡ ምንም ፡ አትፍራ ። ለጊዜው ፡ እንኳ ፡ ባይረዳህ ፡ ሊፈትንህ ፡ ነውና ፡ እግዚአብሔርን ፡ አትጠራጠር ።

እግዚአብሔርን ፡ ከማይፈሩ ፡ ሰዎች ፡ ጋራ ፡ ባልንጀርነት ፡ አታድርግ ። በክፉ ፡ ምክራቸውም ፡ አትደባለቅ ። ምንም ፡ ብትጨነቅ ፡ አገርህ ፡ የሚጠፋበትን ፡ ምክር ፡ አትምክር ። ልጄ ፡ ሆይ ፤ በሠራሁት ፡ ሥራ ፡ ትርፍ ፡ ነገር ፡ አላገኘሁበትም ፡ ብለህ ፡ ሥራህን ፡ አትተው ።

ነገር ፡ ግን ፡ ባንዱ ፡ ወገን ፡ እንቢ ፡ ቢልህ ፡ በሌላው ፡ ወገን ፡ ፈትን ።

ለሥራው ፡ ሁሉ ፡ ዕድል ፡ አለውና ፡ እግዚአብሔር ፡ ድካምህን ፡ አይቶ ፡ ባንዱ ፡ ወገን ፡ ሳይረዳህ ፡ አይቀርም ።

ልጄ ፡ ሆይ ፤ ጦርነት ፡ ይመጣብኛል ፡ ብለህ ፡ አትፍራ ። ጦርነት ፡ በሰው ፡ ሁሉ ፡ ላይ ፡ ይመጣል ፡ እንጂ ፡ ባንተ ፡ ብቻ ፡ አይመጣብህም ።

ነገር ፡ ግን ፡ ዋና ፡ ጦርነት ፡ ማለት ፡ እግዚአብሔርን ፡ በማይፈሩ ፡ ንጉሥን ፡ በማያከብሩ ፡ የራሳቸውን ፡ ጥቅም ፡ ብቻ ፡ በሚፈልጉ ፡ ሰዎች መካከል ፡ መኖር ፡ ነውና ፡ እንደዚህ ፡ ያለውን ፡ ጦርነት ፡ ፍራ ።

ልጄ ፡ ሆይ ፤ ክፉ ፡ ሕልም ፡ አለምሁ ፡ ብለህ ፡ አትደንግጥ ። ደግ ፡ ሕልምም ፡ አየሁ ፡ ብለህ ፡ ደስ ፡ አይበልህ ።

ሕልም ፡ ማለት ፡ የሰው ፡ አሳብ ፡ እንደ ፡ ሆነ ፡ ዕወቅ ። እንኳን ፡ ሌሊት ፡ በሕልም ፤ ቀንም ፡ ባይን ፡ የታየ ፡ ነገር ፡ ሳይደረግ ፡ ይቀራል ።

ደግሞ ፡ ሌሊት ፡ በሕልም ፤ ቀንም ፡ ባይን ፡ ያልታየ ፡ ነገር ፡ እንዲያው ፡ በድገንት ፡ ይደረጋል ። እግዚአብሔር ፡ ይሁን ፡ ያለው ፡ ነገር ፡ ጊዜውን ፡ ይጠብቃል ፡ እንጂ ፡ ምንም ፡ ቢሆን ፡ ሳይሆን ፡ አይቀርም ።

ልጄ ፡ ሆይ ፤ አካልህና ፡ ልብስህ ፡ ዘወትር ፡ ንጹሕ ፡ ይሁን ፡ እጅህን ፡ ለሥራ ፡ ዐይንህን ፡ ለማየት ፡ ጀሮህን ፡ ለመስማት ፡ ፈጣኖች ፡

አድርግ ። አፍህን ፡ ግን ፡ በጠንካራ ፡ ልንም ፡ ለጉመህ ፡ ያዝ ። አረጋገጥህ ፡ በዝግታ ፤ አነጋገርህ ፡ በለዘብታ ፡ ይሁን ። ያልነገሩህን ፡ አትሰማ ፤ ያልሰጡህን ፡ አትቀበል ። ያልጠየቁህን ፡ አትመልስ ። ሽቅርቅር ፡ አትሁን ፤ ንብረትህ ፡ ጠቅላላ ፡ ይሁን ፤ ምግብህና ፡ መጠጥህ ፡ በልክ ፡ ሆኖ ፡ ያው ፡ የጠዳና ፡ የጣፈጠ ፡ ይሁን ። ምግብህና ፡ መጠጥህም ፡ የሚቀርብበት ፡ ዕቃ ፡ ሁሉ ፡ ንጹሕ ፡ ይሁን ። የምትተኛበት ፡ አልጋና ፡ የምትቀመጥበት ፡ ስፍራ ፡ ከእድፍና ፡ ከጉድፍ ፡ ንጹሕ ፡ ይሁን ። በእውነትና ፡ በሚገባ ፡ ነገር ፡ ሁሉ ፡ ይሉኝታ ፡ አትፍራ ። የምትሠራው ፡ ሥራ ፡ ሁሉ ፡ የመንግሥት ፡ ሥራ ፡ ካልሆነ ፡ በቀር ፡ ፖለቲከኛ ፡ አትሁን ። ልጄ ፡ ሆይ ፤ በዚህ ፡ ዓለም ፡ ነግሦ ፡ በሥጋትና ፡ በአሳብ ፡ ከሚኖር ፡ ንጉሥ ፡ እግዚአብሔር ፡ የሰጠውን ፡ ዘመን ፡ ያለ ፡ ሥጋትና ፡ ያለ ፡ አሳብ ፡ የሚጨርስ ፡ ድኃ ፡ ይበልጣል ።

ልጄ ፡ ሆይ ፤ እግዚአብሔር ፡ የሚቀየምበትን ፤ ንጉሥ ፡ የሚቆጣበት ፤ ሰው ፡ የሚጠፋበት ፡ ነገር ፡ ካልሆነ ፡ በቀር ፡ ያሰብኸውን ፡ ከማድረግ ፡ አትመለስ ። ነገር ፡ ግን ፡ በዚህ ፡ ዓለም ፡ ለሥጋህ ፡ ጥቅም ፤ በወዲያኛው ፡ ዓለም ፡ ለነፍስህ ፡ ጥቅም ፡ የሚሆን ፡ ነገር ፡ ካልሆነ ፡ በቀር ፡ ለሰሜ ፡ መጠሪያ ፡ ይሆናል ፡ ብለህ ፡ ሰውነትህን ፡ እጅግ ፡ አታድክም ።

ልጄ ፡ ሆይ ፤ ወደቅሁ ፡ ብለህ ፡ እጅግ ፡ አትዘን ፤ ደግ ፡ ሰው ፡ የሆንህ ፡ እንደ ፡ ሆነ ፡ ከወደቅህ ፡ በኋላ ፡ ትነሣለህና ።

ደግሞ ፡ ተነሣሁ ፡ ብለህ ፡ በጣም ፡ ደስ ፡ አይበልህ ። ክፉ ፡ ሰው ፡ የሆንህ ፡ እንደ ፡ ሆነ ፡ ከተነሣህ ፡ በኋላ ፡ ትወድቃለህና ።

ልጄ ፡ ሆይ ፤ በሚሰትህና ፡ በልጆችህ ፡ በቤተ ፡ ሰዎችህም ፡ ላይ ፡ ጨካኝና ፡ ቁጥጥ ፡ አትሁን ። ያለ ፡ ሥርዐትም ፡ ሲኖሩ ፡ ዝም ፡ አትበላቸው ። ዝም ፡ ብትላቸው ፡ ግን ፡ አንተም ፡ ሰነፍ ፡ ትባላለህ ። በነዚያም ፡ ላይ ፡ ቅጣትን ፡ ታመጣባቸዋለህ ። ወረተኛም ፡ አትሁን ፤ የሠራተኛም ፡ ደመወዝ ፡ አታስቀር ። የንጉሥን ፡ ትእዛዝ ፡ ጠብቅ ፤ በቆላ ፡ አገር ፡ አትኑር ። ብዙ ፡ ሥራም ፡ አትጀምር ፤ ነገር ፡ ግን ፡ ልብህ ፡ የወደደውን ፡ አንዱን ፡ ብቻ ፡ አጠንክረህ ፡ ሥራ ።

ልጄ ፡ ሆይ ፤ ጨቅጫቃና ፡ እልክኛ ፡ ሚስት ፤ ትዕቢተኛ ፡ ልግ መኛ ፡ አሽከር ፡ በቤትህ ፡ አታኑር ። የዕለት ፡ ምግብና ፡ ልብስ ፡ ካልቸገረህ ፡ በቀር ፡ ሥጋና ፡ ቅቤ ፡ ለመብላት ፤ ጠጅና ፡ ጠላ ፡ ለመጠጣት ፤ ጌጥ ፡ ለማጌጥ ፡ ገንዘብ ፡ አትበደር ። በኋለኛውም ፡ ወዳጅህ ፡ ፈት ፡ የቀድሞውን ፡ ወዳጅህን ፡ አትማ ። በእኔም ፡ ጊዜ ፡ ይኸው ፡ ነው ፡ ብሎ ፡ ይታዘብሃልና ።

ልጄ ፡ ሆይ ፤ የዚህን ፡ ዓለም ፡ ብልጥግና ፡ ወይም ፡ ከብረት ፡ ለማግኘት ፡ እጅግ ፡ አትድክም ። ይህንንም ፡ ለማግኘት ፡ እጅግ ፡ አትሩጥ ።

እንኳን ፡ የዚህ ፡ ዓለም ፡ ክብር ፡ የወዲያኛውም ፡ ቢሆን ፡ እግዚአብሔር ለመረጠውና ፡ ለታደለ ፡ ነው ፡ እንጂ ፡ ለርጠ ፡ አይሆንምና ።

ልጄ ፡ ሆይ ፤ ከፉ ፡ ሰው ፡ ሳለ ፡ ደግ ፡ ሰው ፡ በመሞቱ ፤ ሥራ ፡ የሚሠራ ፡ ሳለ ፡ ሰነፍ ፡ ሰው ፡ በመክበሩ ፤ እግዚአብሔር ፡ አድላዊ ፡ ነው ፡ ብለህ ፡ አትናገር ።

በዚህም ፡ ነገር ፡ የጠለቀውን ፡ የእግዚአብሔርን ፡ ፍርድ ፡ ለመመርመር ፡ አታሰብ ። ነገር ፡ ግን ፡ በማናቸውም ፡ ምክንያት ፡ ቢሆን ፡ የተሰወረውን ፡ ነገር ፡ ሁሉ ፡ ለእግዚአብሔር ፡ ብቻ ፡ ተውለት ።

ልጄ ፡ ሆይ ፤ ከጌታህ ፡ ጋራ ፡ ሳለህ ፡ በፍጹም ፡ ልብህ ፡ አገልግለው ። ትእዛዙንም ፡ ጠብቅ ። በፍጹም ፡ ልብህ ፡ ለማገልገልና ፡ ትእዛዙን ፡ ለመጠበቅ ፡ የማትችል ፡ የሆንህ ፡ እንደ ፡ ሆነ ፡ ግን ፡ ተሰናብተህ ፡ ሔድ ፡ እንጂ ፡ ጌታህን ፡ አታስቀይመው ። ያለዚያ ፡ ጌታህ ፡ ይቆጣና ፡ ይቀጣሃል ። ወይም ፡ ደመወዝህን ፡ ቈርጠ ፡ ያስቀርብሃል ።

ልጄ ፡ ሆይ ፤ በቤተ ፡ ክህነት ፡ ለመኖር ፡ የወደድህ ፡ እንደ ፡ ሆነ ፡ መልካም ፡ ወደድህ ፤ ነገር ፡ ግን ፡ ቄስ ፡ ወይም ፡ ዲያቆን ፡ ለመሆን ፡ አስብ ፡ እንጂ ፤ ደብተራ ፡ ለመሆን ፡ አታሰብ ። ጠንቋይና ፡ አስማተኛም ፡ አትሁን ። ምንም ፡ ጥንቄላ ፡ ብታበዛ ፡ እግዚአብሔር ፡ ይሁን ፡ ብሎ ፡ የፈቀደውን ፡ ነገር ፡ ለማስቀረት ፤ ወይም ፡ አይሁን ፡ ብሎ ፡ የተናገረውን ፡ ነገር ፡ ለማድረግ ፡ አትችልም ።

ወደ ፡ ጠንቋይና ፡ ወደ ፡ አስተማተኛም ፡ አትሔድ ። እግዚአብሔር ፡ መልካምም ፡ ያደርግልህ ፡ እንደ ፡ ሆነ ፤ ከፉም ፡ ያደርግልህ ፡ እንደ ፡ ሆነ ፤ ጊዜው ፡ ሲደርስ ፡ ሁሉም ፡ አይቀርም ።

አራተኛ ፡ ክፍል ።

ልጄ ፡ ሆይ ፤ እግዚአብሔር ፡ በምድር ፡ ላይ ፡ የፈጠረውን ፡ ፍጥረት ፡ በምሉ ፡ ባይሆን ፡ እንደ ፡ ተቻለህ ፡ መጠን ፡ በጥቂቱ ፡ መርምር ። ፍጥረትንም ፡ በመመርመር ፡ ብዙ ፡ ዕውቀት ፡ ታገኛለህ ። እነሆ ፡ መልካምና ፡ መጥፎ ፡ መሬት ፡ አለ ፤ ከመልካም ፡ መሬት ፡ ወርቅ ፤ ዕንቁ ፤ ብር ፤ ናስ ፤ ብረት ፤ ሌላም ፡ ይህን ፡ የመሰለ ፡ ሁሉ ፡ ይገኝበታል ።

ደግሞ ፡ ለልብሰና ፡ ለቤት ፡ ጌጥ ፡ የሚሆን ፡ ቀይና ፡ ጥቅር ፤ አረንጓዴና ፡ ብጫ ፤ ነጭና ፡ ሰማያዊ ፡ ቀለም ፡ ሁሉ ፡ ይገኝበታል ።

ቢዘሩበት ፡ ያበቅላል ። ቢተክሉበትም ፡ ያለመልማል ። መጥፎ ፡ መሬት ፡ ግን ፡ ቢዘሩበት ፡ እያበቅልም ፤ ቢተክሉበትም ፡ እያለመልም ። በላዩም ፡ ከእሾህና ፡ ከመጥፎ ፡ ደንጊያ ፡ በቀር ፡ አይገኝበትም ። ከደንጊያም ፡ ወገን ፡ ለጌጥ ፡ የሚሆን ፡ ክቡር ፡ ደንጊያ ፡ ይገኛል ። ደግሞ ፡ ለግንብ ፡ ወይም ፡ ለቅጥር ፡ የሚሆን ፡ ደንጊያ ፡ አለ ። ደግሞ ፡

ለማናቸውም ፡ ጉዳይ ፡ የማይሆን ፡ ደንጊያ ፡ አለ ። ከሣርም ፡ ወገን ፡ ለሽቱ ፡ ለጉዝንዝም ፡ ለከብት ፡ ምግብም ፡ ለቤት ፡ ክዳንም ፡ የሚሆን ፡ መልካም ፡ ሣር ፡ አለ ። ደግሞ ፡ ቢያሸቱት ፡ የሚገማ ፡ ቢጉዘጉዘት ፡ የሚዋጋ ፡ ለከብት ፡ ምግብም ፡ ቢያቀርቡት ፡ የሚረከስ ፡ ለቤት ፡ ክዳንም ፡ ቢያደርጉት ፡ የሚያፈስ ፡ መጥፎ ፡ ሣር ፡ አለ ።

ከወፎችም ፡ ወገን ፡ ድምጣቸው ፡ ያማረ ፡ ጠጉራቸው ፡ የለሰለሰ ፡ ይገኛሉ ። ደግሞ ፡ ሲጮሁ ፡ እለቁ ፡ እለቁ ፡ ያሉ ፡ የሚመስሉ ፡ ጠጉራቸውም ፡ ለማየት ፡ የሚያስጠይፍ ፡ ወፎች ፡ አሉ ።

ከእንስሳም ፡ ወገን ፤ የኋላ ፡ እግሩን ፡ እንኳ ፡ ቢይዙት ፡ የማይራገጥ ፡ ወይም ፡ የማይዋጋ ፡ ገራም ፡ እንስሳ ፡ አለ ። ደግሞ ፡ ባጠገቡ ፡ ሰው ፡ የማያስቀርብ ፡ ተራጋጭና ፡ ተዋጊ ፡ እንስሳ ፡ አለ ።

ከአራዊትም ፡ ወገን ፡ እንዲሁ ፡ ደግና ፡ ክፉ ፡ አይታጣም ።

ከመላእክትም ፡ ወገን ፡ ደግና ፡ ክፉ ፡ አለ ። ደጉ ፡ እንደ ፡ ሚካኤል ፡ እንደ ፡ ገብርኤል ። ክፉው ፡ እንደ ፡ ዲያብሎስና ፡ እንደ ፡ ጭፍሮቹ ።

ከሰውም ፡ ወገን ፤ ደግና ፡ ክፉ ፡ አለ ። ደጉ ፡ እንደ ፡ ኖሳ ፡ እንደ ፡ ኤርምያስ ፡ እንደ ፡ ዮሐንስ ፡ መጥምቅ ፡ እንደ ፡ ድንግል ፡ ማርያም ። ክፉው ፡ እንደ ፡ ቃዩል ፡ እንደ ፡ ኤሳው ፡ እንደ ፡ ይሁዳ ፡ አስቆርታዊ ።

ከመሬትና ፡ ከደንጊያ ፡ ከወፍም ፡ ከእንስሳም ፡ ከአራዊትም ፡ ከመላእክትና ፡ ከሰውም ፡ ወገን ፡ ደግና ፡ ክፉ ፡ መኖሩ ፡ እግዚአብሔር ፡ ደግና ፡ ክፉ ፡ እያደረገ ፡ ፈጥሮት ፡ ነውን ። ወይስ ፡ ከተፈጠረ ፡ በኋላ ፡ ካንዱ ፡ ይልቅ ፡ ላንዱ ፡ እያደላ ፡ ነውን ፤ ወይስ ፡ ፍጥረት ፡ ሁሉ ፡ በገዛ ፡ ራሱ ፡ ደግና ፡ ክፉ ፡ ለመሆን ፡ ይችላልን ፡ ትለኝ ፡ እንደ ፡ ሆነ ፤ ይህ ፡ እጅግ ፡ የጠለቀ ፡ ጉድጓድና ፡ የረቀቀ ፡ ምስጢር ፡ ነውና ፡ እኔ ፡ መርምራ ፡ ላውቀው ፡ አልችልም ። አንተም ፡ ይህን ፡ መርምራ ፡ አውቃለሁ ፡ ብለህ ፡ አትድከም ።

ልጄ ፡ ሆይ ፤ ዘመዶችህና ፡ ወዳጆችህ ፡ ጎረቤቶችህና ፡ አሽከሮችህ ፡ በጠላትነት ፡ በተነሡብህ ፡ ጊዜ ፡ በራስህና ፡ በጊዜው ፡ እዘን ፡ እንጂ ፡ በነዚያ ፡ አትዘን ። ጎጠኦትህ ፡ ካልበዛ ፤ ጊዜው ፡ ካልደረሰ ፡ እንኳን ፡ ወዳጆችህ ፡ ጠላቶችህም ፡ ቢነሡ ፡ አይጉዱህም ።

ልጄ ፡ ሆይ ፤ ሰው ፡ ምንም ፡ ብልህና ፡ ዐዋቂ ፡ ቢሆን ፡ በራሱ ፡ ሥራ ፡ ብቻ ፡ ራሱን ፡ ችሎ ፡ እንዳይኖር ፡ ዕወቅ ። ነገር ፡ ግን ፡ ሁሉም ፡ በየሥራው ፡ ጸንቶ ፡ እርስ ፡ በርሱ ፡ በሥራ ፡ ይፈላለጋል ። ስለዚህ ፡ ሰውን ፡ ሁሉ ፡ እክብረህ ፡ ኑር ፡ እንጂ ፡ ሰውን ፡ አትናቅ ፤ ሥራውንም ፡ አትገቀፍ ።

ገበሬውን ፡ አትጎቀፍ ፤ ከነቀፍሽውም ፡ እህሉንና ፡ አታክልቱን ፡ ከእርሱ ፡ አትፈልግ ።

ነጋዴውን ፡ አትንቀፍ ። ከነቀፍኸውም ፡ ሐሩን ፡ ምንጣፉን ፡ ሌላውንም ፡ የንግድ ፡ ዕቃ ፡ ሁሉ ፡ ከእርሱ ፡ አትፈልግ ።

ወታደሩን ፡ አትንቀፍ ፤ ከነቀፍኸውም ፡ አገርህን ፡ የሚያጠፋ ፤ ነፍሱን ፡ የሚገድል ፡ ጠላትህ ፡ ሲመጣ ፡ ተዋጋልኝ ፡ አትበለው ።

ካህኑን ፡ አትንቀፍ ፤ ከነቀፍኸውም ፡ አስተምረኝ ፡ አጥምቀኝ ፡ አቁርበኝ ፡ አትበለው ።

እረኛውን ፡ አትንቀፍ ፤ ከነቀፍኸውም ፡ ከብት ፡ ጠብቅልኝ ፡ ወተት ፡ እለብልኝ ፡ አትበለው ።

ፋቂውን ፡ አትንቀፈው ፤ ከነቀፍኸውም ፡ በቁርበቱ ፡ አትተኛ ።

ሸከላ ፡ ሠሪውን ፡ አትንቀፍ ፤ ከነቀፍኸውም ፡ የሸከላውን ፡ ዕቃ ፡ ሁሉ ፡ ከርሱ ፡ አትፈልግ ።

ብረት ፡ ሠሪውን ፡ አትንቀፍ ፤ ከነቀፍኸውም ፡ የብረቱን ፡ ዕቃ ፡ ሁሉ ፡ ከርሱ ፡ አትፈልግ ።

ሸማኔውን ፡ አትንቀፍ ፤ ከነቀፍኸውም ፡ ልብስ ፡ ሥራልኝ ፡ አትበለው ።

ሌላውንም ፡ ይህንን ፡ የመሰለውን ፡ ሠራተኛ ፡ ሁሉ ፡ አትንቀፍ ። ሁሉም ፡ እንደ ፡ ዕድሉ ፡ በየሥራው ፡ ጸንቶ ፡ ንብረቱን ፡ ጠብቆ ፡ እግዚአብሔርን ፡ አመስግኖ ፡ ይኖራል ፡ እንጂ ፡ አንተን ፡ የሚጎዳ ፡ ነገር ፡ የለበትም ።

ልጄ ፡ ሆይ ፤ ዋዘኛና ፡ ቀልደኛ ፡ አትሁን ። በመከራ ፡ ለሚኖሩ ፡ ሰዎች ፡ ሁሉ ፡ የምታዝንና ፡ የምትራራ ፡ ሁን ፡ በድኃ ፡ ላይ ፡ አትጨክን ። ርስቱንና ፡ ቤቱንም ፡ በምከንያት ፡ አትውሰድበት ። ለመጨረሰም ፡ የማትችለውን ፡ ነገር ፡ አትጀምር ። እሳትና ፡ የሞላ ፡ ውኃ ፡ አትድፈር ። በማናቸውም ፡ ነገር ፡ ከሚበልጥህ ፡ ሰው ፡ ጋራ ፡ ባልንጀርነት ፡ አትያዝ ። ከዳኛ ፡ ጋራ ፡ ወዳጅ ፡ ሁን ። በፊቱ ፡ በቆምህ ፡ ጊዜ ፡ እውነቱን ፡ እንዲፈርድልህ ።

ከህኪምም ፡ ጋራ ፡ ወዳጅ ፡ ሁን ። በታመምህ ፡ ጊዜ ፡ ፈጥኖ ፡ እንዲመጣልህ ።

ልጄ ፡ ሆይ ፤ በልተህ ፡ ስትጠግብ ፡ ረኃብን ፤ ስትበለጥግ ፡ ድኅነትን ፤ ስትሾም ፡ ሽረትን ፤ ሌላውንም ፡ ይህን ፡ የመሰለውን ፡ ሁሉ ፡ አትርሳ ።

ልጄ ፡ ሆይ ፤ ለሞተው ፡ ወዳጅህ ፡ ከማልቀስ ፡ ይልቅ ፡ በሕይወቱ ፡ ሳለ ፡ የከፋት ፡ ሥራ ፡ ለሚሠራ ፡ ወዳጅህ ፡ አልቅስለት ።

ልጄ ፡ ሆይ ፤ ባለጠጋ ፡ ሲወድቅ ፡ ሰው ፡ ሁሉ ፡ ይደግፈዋል ፤ ድኃ ፡ ሲወድቅ ፡ ግን ፡ ሰው ፡ ሁሉ ፡ ወዲያው ፡ ይገፋዋል ።

ባለጠጋ ፡ ሲከሰስ ፡ በሸንጎ ፡ የተቀመጠው ፡ ሁሉ ፡ ይሟገትለታል ፡ ድኃ ፡ ሲከሰስ ፡ ግን ፡ በሸንጎ ፡ የተቀመጠው ፡ ሁሉ ፡ ይፈርድበታል ።

መልካም ፡ ዳኛ ፡ በመካከላቸው ፡ የተቀመጠ ፡ እንደ ፡ ሆነ ፡ ግን ፡ ፍርዱን ፡ እንደ ፡ ፀሐይ ፡ ያበራለታል ። ስለዚህ ፡ በምትኖርበት ፡ አገር ፡ መልካም ፡ ዳኛ ፡ አያጥፋብህ ።

ልጄ ፡ ሆይ ፤ በማናቸውም ፡ ነገር ፡ ቢሆን ፡ ሞት ፡ አይቀርም ። ነገር ፡ ግን ፡ በሰው ፡ እጅ ፡ ከመውደቅ ፡ በእግዚአብሔር ፡ እጅ ፡ መውደቅ ፡ ይሻላል ።

ለአፍህ ፡ መሐላ ፡ አታልምደው ፤ እግዚአብሔር ፡ ስሙን ፡ ከንቱ ፡ ያደረገውን ፡ ሳይቀሥፈው ፡ አይቀርምና ፡ ስሙን ፡ በከንቱ ፡ አትጥራው ።

ልጄ ፡ ሆይ ፤ በዚህ ፡ ዓለም ፡ ጎይለኞች ፡ ገንዘብና ፡ ዕውቀት ፡ ሁለቱ ፡ ብቻ ፡ ናቸው ። ገንዘብና ፡ ዕውቀት ፡ ያለው ፡ ሰው ፡ እስከ ፡ ጊዜው ፡ ደስ ፡ ብሎት ፡ ይኖራል ፤ ነገር ፡ ግን ፡ አንዳንድ ፡ ሰዎች ፡ ገንዘባቸውን ፡ በማይረባ ፡ ጉዳይና ፡ ሰውን ፡ በማጥፋትና ፡ ራሳቸውን ፡ ብቻ ፡ ለመጥቀም ፡ አድርገው ፡ ጎይላቸው ፡ ይደክማል ። ገንዘባቸውን ፡ ለንግድና ፡ ለድኃ ፤ ዕውቀታቸውንም ፡ ለሥራና ፡ ለሰው ፡ ጥቅም ፡ የሚያደርጉ ፡ ሰዎች ፡ ግን ፡ በጎይል ፡ ላይ ፡ ጎይል ፡ እየጨመሩ ፡ ይኖራሉ ። እነሆ ፡ ለዚህ ፡ አንድ ፡ ምሳሌ ፡ እነግርሃለሁ ። ነጭ ፡ ስንዴ ፡ በባለሟያ ፡ እጅ ፡ ሲሆን ፡ እጅግ ፡ የማረና ፡ የጣፈጠ ፡ እንጀራ ፡ ይሆናል ። በባለሟያ ፡ እጅ ፡ ያልሆነ ፡ እንደ ፡ ሆነ ፡ ግን ፡ እንደ ፡ ዘንጋዳ ፡ እንጀራ ፡ ይሆናል ። ገንዘብና ፡ ዕውቀትም ፡ በደግ ፡ ሰው ፡ እጅ ፡ ሲገቡ ፡ ለመልካም ፡ ነገር ፡ ይሆናሉ ፤ በክፉ ፡ ሰው ፡ እጅ ፡ ሲገቡ ፡ ግን ፡ ለጥፋት ፡ ነገር ፡ ብቻ ፡ ይሆናሉ ።

ልጄ ፡ ሆይ ፤ የምትሠራውን ፡ ሥራ ፡ ሁሉ ፡ ሰው ፡ ቢያየው ፡ ቢሰማውም ፡ አይጎዳኝም ፡ ብለህ ፡ ትሠራው ፡ እንደ ፡ ሆነ ፡ ነው ፡ እንጂ ፤ አይታይብኝም ፡ አይሰማብኝም ፡ ብለህ ፡ አትሥራው ። አንተ ፡ ምንም ፡ ተሰውረህ ፡ ብትሠራው ፡ ከተሠራ ፡ በኋላ ፡ መታየቱና ፡ መሰማቱ ፡ አይቀርም ።

ልጄ ፡ ሆይ ፤ አንተ ፡ አስቀድመህ ፡ በሰው ፡ ላይ ፡ አትነሣ ፤ ሰው ፡ ባንተ ፡ ላይ ፡ ቢነሣብህ ፡ ግን ፡ እንዳትሸነፍ ፡ ጠንክረህ ፡ መክት ። እምነትህንም ፡ በእግዚአብሔር ፡ ላይ ፡ አድርግ ።

ልጄ ፡ ሆይ ፤ ሚስትህ ፡ ሰነፍ ፡ የሆነች ፡ እንደ ፡ ሆነ ፡ የቤትህን ፡ ሥርዐት ፡ አንተው ፡ ጠብቀህ ፡ ኑር ፡ እንጂ ፡ ለርሷ ፡ ፈቃድ ፡ አትስጣት ።

ልባም ፡ የሆነች ፡ እንደ ፡ ሆነ ፡ ግን ፡ የቤትህን ፡ ሥርዐት ፡ ሁሉ ፡ ለርሷ ፡ ለቀቅና ፡ አንተ ፡ በውጭ ፡ ሥራህን ፡ አሳምር ፤ አንተ ፡ የውጭውን ፡ እርሷ ፡ የውስጡን ፡ ሥራ ፡ ብትሠሩ ፡ ትበለጥጋላችሁ ።

ልጄ ፡ ሆይ ፤ ሰው ፡ ሳይኖር ፡ ብቻህን ፡ ከሴት ፡ ጋራ ፡ አትነጋገር ። ባልዋም ፡ አለመኖሩን ፡ በደጅ ፡ ጠይቀህ ፡ ከደጅ ፡ ተመለስ ፡ እንጂ ፡

ወደ ፡ ቤት ፡ አትግባ ። ሰው ፡ ሳይኖር ፡ ብቻህን ፡ ከሴት ፡ ጋራ ፡ ንግግር ፡ የተነጋገርህ ፡ እንደ ፡ ሆነ ፡ ግን ፡ ምንም ፡ ሌላ ፡ ምስጢር ፡ ባይኖራችሁ ፡ በመነጋገራችሁ ፡ ብቻ ፡ መጠርጠር ፡ አይቀርም ።

ልጄ ፡ ሆይ ፤ ለልጆችህ ፡ የምታወርሳቸው ፡ ብዙ ፡ ገንዘብ ፡ በግጥን ፡ ውስጥ ፡ ከማስቀመጥ ፤ አንተ ፡ በሕይወት ፡ ሥጋ ፡ ሳለህ ፡ ወደ ፡ ትምህርት ፡ ቤት ፡ እየሄዱ ፡ ዕውቀትን ፡ እንዲማሩ ፡ ገንዘብህን ፡ ብትሰጣቸው ፡ ይሻላል ። ባልዋም ፡ ለሞተባት ፡ ሴት ፡ አባታቸውም ፡ ለሞተባቸው ፡ ልጆች ፡ እጅህ ፡ አጭር ፡ አይሁን ።

ልጄ ፡ ሆይ ፤ ሚስትህ ፡ ያስቀናችሁ ፡ እንደ ፡ ሆነ ፡ ከቤትህ ፡ አስወጥተህ ፡ ስደዳት ፡ እንጂ ፡ የርሷን ፡ ነፍስ ፡ ወይም ፡ የሌላ ፡ ሰው ፡ ነፍስ ፡ ለማጥፋት ፡ አታስብ ። እርሷን ፡ ወይም ፡ ሌላውን ፡ ሰው ፡ ገድለህ ፡ ኋላ ፡ ከመጠጠት ፡ እርሷን ፡ አስወጥተህ ፡ ሌላዬቱን ፡ አግብተህ ፡ ብትኖር ፡ ይሻልሃል ።

ልጄ ፡ ሆይ ፤ በጌታህም ፡ ቤት ፡ ቢሆን ፡ በሌላም ፡ ስፍራ ፡ ቢሆን ፡ ገንዘብ ፡ ወይም ፡ ሌላ ፡ ዕቃ ፡ ወድቆ ፡ ብታገኝ ፡ አታንግ ። ብታነግውም ፡ መልሰህ ፡ ለጌታህ ፡ ወይም ፡ ለዳኛ ፡ ስጥ ፡ እንጂ ፡ ሰውረህ ፡ አታስቀር ።

ልጄ ፡ ሆይ ፤ በፍጹም ፡ ልብህ ፡ ለማትወደው ፡ ሰው ፡ ቤትህንና ፡ የቤትህን ፡ ዕቃ ፡ አታሳይ ።

ልጄ ፡ ሆይ ፤ ገንዘብህን ፡ ለጠጅና ፡ ለጠላ ፡ ከማውጣት ፡ ለወተትና ፡ ለማር ፡ አውጣ ። ለአረቄና ፡ ለስብርቶ ፡ ከማውጣት ፡ ለጠጅና ፡ ለጠላ ፡ አውጣ ። በጣም ፡ ካልቸገረህ ፡ በቀር ፡ ውኃ ፡ ብቻ ፡ አትጠጣ ። ምሳህን ፡ እስከትጠግብ ፡ ብላ ። ማታ ፡ ግን ፡ ምግብህም ፡ መጠጥህም ፡ በልክ ፡ ይሁን ። ሥጋ ፡ ዘወትር ፡ አትብላ ። የአታከልት ፡ ምግብ ፡ አዘውትር ። በ፲፭ ፡ በ፲፭ ፡ ቀን ፡ የሚያስቀምጥ ፡ መድኅኒት ፡ ጠጣ ። ሐኪሞች ፡ ያልመረመሩትን ፡ ዐዋቆች ፡ ነን ፡ የሚሉ ፡ ሰዎች ፡ የማሉትን ፡ ሥር ፤ የበጠሱትን ፡ ቅጠል ፡ መድኅኒት ፡ ነው ። ብለህ ፡ ለመቅመስ ፡ እጅግ ፡ አትድፈር ። ልክና ፡ ሚዛን ፡ ስለ ፡ ሌለው ፡ ሰውነት ፡ ይጎዳልና ፡ ተጠንቀቅ ።

ልጄ ፡ ሆይ ፤ ከብዙ ፡ ሰዎች ፡ ጋራ ፡ ተቀምጠህ ፡ በምትበላባት ፡ ጊዜ ፡ ቶሎ ፡ ቶሎ ፡ አትጉረስ ። ቶሎ ፡ ቶሎም ፡ አትጠጣ ። በቤትህ ፡ ውስጥና ፡ በሚስትህ ፡ ፊት ፡ ግን ፡ እስከትጠግብ ፡ ብላ ፡ እስትረካም ፡ ጠጣ ። ነገር ፡ ግን ፡ እስከትጠግብ ፡ በልተህ ፤ እስትረካም ፡ ጠጥተህ ፤ ጥቂት ፡ የእንቅልፍ ፡ ዕረፍት ፡ ሳታደርግ ፡ ሥራ ፡ አትጀምር ። ከቤትህም ፡ ወጥተህ ፡ አትሒድ ። የእንቅልፍ ፡ ዕረፍት ፡ ለማድረግ ፡ ጊዜ ፡ የማታገኝ ፡ እንደ ፡ ሆነ ፡ ግን ፡ እስከትጠግብ ፡ አትብላ ፤ እስከትረካም ፡ አትጠጣ ።

ልጄ ፡ ሆይ ፤ በዕድሜ ፡ ያረጀ ፡ ሽግግሌና ፡ ልጅ ፡ የሌለው ፡ ሰው ፡ ካልሆነ ፡ በቀር ፤ ርስቱን ፡ ወይም ፡ ቦታውንና ፡ ቤቱን ፡ ቢያወርስህ ፡ አትቀበለው ። ካልተቸገረና ፡ ካልተጨነቀ ፡ በቀር ፡ ርስቱን ፡ ለሌላ ፡ ሰው ፡ እያወርስምና ፡ በተቻለህ ፡ ነገር ፡ ርዳው ፡ እንጂ ፡ ርስቱን ፡ አትውሰድበት ።

ደግሞ ፡ በሙግትም ፡ ቢሆን ፡ በጉልበትም ፡ ቢሆን ፡ ድኃውን ፡ ከርስቱና ፡ ከቤቱ ፡ አታስወጣው ። ዕዳም ፡ ቢኖርበት ፡ የሚከፍልበት ፡ ቀን ፡ ስጠው ፡ እንጂ ፡ በግድ ፡ ይዘህ ፡ ርስቱንና ፡ ቤቱን ፡ አታሸጠው ።

ልጄ ፡ ሆይ ፤ ገጹሕ ፡ አለመሆንህን ፡ እግዚአብሔር ፡ ያውቃልና ፡ በእርሱ ፡ ፊት ፡ ገጹሕ ፡ ነኝ ፡ አትበል ። በንጉሥ ፡ ፊትም ፡ ብልህ ፡ ነኝ ፡ አትበል ፤ የብልሃት ፡ ሥራ ፡ ሠርተህ ፡ አሳየኝ ፡ ያለህ ፡ እንደ ፡ ሆነ ፡ ታፍራለህና ።

አምስተኛ ፡ ክፍል ።

ልጄ ፡ ሆይ ፤ ምንም ፡ የሹመት ፡ ፍቅር ፡ ቢኖብርህ ፡ የፈረድህበት ፡ ሰው ፡ ጠላትህ ፡ ይሆናልና ፡ የዳኝነት ፡ ሹመት ፡ አትፈልግ ። አንተ ፡ ሳትፈልግ ፡ ለዳኝነት ፡ ሹመት ፡ የተመረጥህ ፡ እንደ ፡ ሆነ ፡ ግን ፡ እውነተኛ ፡ ፍርድ ፡ የእግዚአብሔር ፡ የባሕርይ ፡ ገንዘቡ ፡ ነውና ፡ በዳኝነት ፡ ነገር ፡ ጠላትህን ፡ ለመጥፋትና ፡ ወዳጅህን ፡ ለመጥቀም ፡ እንዳታሰብ ፡ ተጠንቀቅ ። እውነትን ፡ በሐሰት ፡ ለውጠህ ፡ የፈረድህ ፡ እንደ ፡ ሆነ ፡ ግን ፡ የእግዚአብሔርን ፡ ገንዘብ ፡ ማጥፋት ፡ ነው ። ይህንም ፡ በማድረግህ ፡ ባንተ ፡ ላይ ፡ ከሁሉ ፡ የበለጠ ፡ ፍርድ ፡ ይፈረድብሃል ።

ልጄ ፡ ሆይ ፤ ከኅይለኛና ፡ ከነገረኛ ፡ ሰው ፡ ጋራ ፡ አትጠላ ። ከነገረኛና ፡ ከኅይለኛ ፡ ሰው ፡ ጋራ ፡ መጠላት ፡ በሚነድ ፡ እሳት ፡ ላይ ፡ ገለባ ፡ እንደ ፡ መጨመር ፡ ነውና ፡ ተጠንቀቅ ።

ልጄ ፡ ሆይ ፤ ለጌታህ ፡ ገንዘብ ፡ አታበድር ። ከፈለኝ ፡ ባልኸው ፡ ጊዜ ፡ አንተ ፡ የምትጠፋበትን ፡ ምክንያት ፡ ይፈልጋልና ።

ለተሟጋችሁ ፡ አታበድር ። ከፈለኝ ፡ ባልኸው ፡ ጊዜ ፡ ነገር ፡ ፈልጎ ፡ ወደ ፡ ዳኛ ፡ ይወስድሃልና ።

ልጄ ፡ ሆይ ፤ ጠላት ፡ በዛብኝ ፡ ምቀኛ ፡ እሴረብኝ ፡ ብለህ ፡ እጅግ ፡ አትጫንቅ ። በዓለም ፡ የሚኖር ፡ ፍጥረት ፡ ሁሉ ፡ ጠላትና ፡ ምቀኛ ፡ አለበት ፡ እንጂ ፡ ባንተ ፡ ብቻ ፡ አይደለም ። ከዚህም ፡ በጥቂቱ ፡ እጽፍልሃለሁ ።

በፍየል ፡ ነብር ፤ በበግ ፡ ተኩላ ፤ ባህያ ፡ ጅብ ፤ በላም ፡ አንበሳ ፤ በዓይጥ ፡ ድመት ፤ በዶሮ ፡ ጭልፊት ፤ አለባቸው ። ይህንንም ፡ የመሰለ ፡ ብዙ ፡ አለ ። ሰውም ፡ እርስ ፡ በርሱ ፡ እንዴሁ ፡ ነው ።

በለዚህ ፡ የሚመጣብህን ፡ ነገር ፡ ሁሉ ፡ በትዕግሥት ፡ ሆነህ ፡ ተቀበለው ። በመጨረሻው ፡ ግን ፡ ሁሉ ፡ አላፈ ፡ ነውና ፡ ጠላቶችህ ፡ ሁሉ ፡ ያልፋሉ ።

ወይም ፡ እንተ ፡ አስቀድመህ ፡ ታልፍና ፡ ከዚህ ፡ ዓለም ፡ መከራና ፡ ጭንቀት ፡ ታርፋለህ ።

ልጄ ፡ ሆይ ፤ እስቲ ፡ ያለፉትን ፡ ሰዎች ፡ ሁሉ ፡ አስባቸው ። እነዚያ ፡ ሁሉ ፡ ጅግኖች ፡ ሁሉም ፡ መሬት ፡ ሆነዋል ።

እነዚያ ፡ ሁሉ ፡ ዓለመኞች ፤ እነዚያ ፡ ሁሉ ፡ ቀልደኞችና ፡ ፊዘኞች ፤ እነዚያ ፡ ሁሉ ፡ ግፈኞች ፤ እነዚያ ፡ ሁሉ ፡ በድኃ ፡ ላይ ፡ የሚሥቁና ፡ የሚሳለቁ ፡ ሁሉም ፡ መሬት ፡ ሆነዋል ።

እነዚያ ፡ ሁሉ ፡ ድኅኖች ፡ ሲበደሉ ፤ ሲያዘኑ ፡ ሲያለቅሱ ፡ ካንዱ ፡ አገር ፡ ወደ ፡ ሌላው ፡ አገር ፡ ሲሰደዱ ፡ ሲራቡ ፡ ሲጠሙ ፡ ሲታረዙ ፡ የነበሩ ፡ መሬት ፡ ሆነዋል ።

ስንት ፡ ሰዎች ፡ የነበሩ ፡ ይመስልሃል ።

የድኃ ፡ እንባ ፡ ሲፈስ ፡ የወንዝ ፡ ውኃ ፡ የሚፈስ ፡ የሚመስላቸው ፡ ስንት ፡ ሰዎች ፡ ነበሩ ።

ድኃ ፡ ሲጮህ ፡ ውሻ ፡ የሚጮህ ፡ የሚመስላቸው ፡ ስንት ፡ ሰዎች ፡ ነበሩ ።

ድኃ ፡ ታስሮ ፡ ወይም ፡ በሌላ ፡ ጭንቅ ፡ ነገር ፡ ተይዞ ፡ ሲሞት ፡ የወፍ ፡ ግልገል ፡ የሚሞት ፡ የሚመስላቸው ፡ ስንት ፡ ሰዎች ፡ ነበሩ ።

ጉልበት ፡ ካለን ፡ ብለው ፡ በደካሞች ፡ ላይ ፡ ያሰቡትን ፡ ሁሉ ፡ የሚሠሩ ፡ ስንት ፡ ሰዎች ፡ ነበሩ ።

ሰውን ፡ ለማጥፋት ፡ እጅግ ፡ የሚጥሩ ፤ ሰውንም ፡ ካላጠፉ ፡ እንቅልፍ ፡ የማይወስዳቸው ፡ ስንት ፡ ሰዎች ፡ ነበሩ ።

ነገር ፡ ግን ፡ ከዚህ ፡ ቀድሞ ፡ የነበሩት ፡ ሁሉም ፡ መሬት ፡ ሆነዋል ። ከመሬት ፡ የተገኘ ፡ ሁሉ ፡ መሬት ፡ ስለ ፡ ሆነ ፡ ወደ ፡ መሬትም ፡ የማይመለስ ፡ ስለ ፡ ሌለ ፡ እኛም ፡ ነገ ፡ እንደ ፡ ነዚያው ፡ እንሆናለን ።

በለዚህ ፡ በማናቸውም ፡ ምክንያት ፡ ቢሆን ፡ የሰው ፡ ደስታውና ፡ እዘኑ ፡ እጅግ ፡ አጭር ፡ መሆኑን ፡ በጣም ፡ ዕውቀው ።

ልጄ ፡ ሆይ ፤ ማንም ፡ ሰው ፡ ቢሆን ፡ በጎጢአቱ ፡ ተይዞ ፡ ሲፈረድበት ፡ ባየህ ፡ ጊዜ ፡ እዘን ፡ እንጂ ፡ ደስ ፡ አይበልህ ። ሰው ፡ ሆኖ ፡ ጎጢአት ፡ የሌለበት ፡ አይገኝምና ፡ በሰው ፡ የፈረድህ ፡ እንደ ፡ ሆነ ፡ ባንተም ፡ ይፈረድብሃል ። ደግሞ ፡ ጎጢአቱ ፡ በሰው ፡ ፊት ፡ የማይገለጥበት ፡ ሰው ፡ ምስገን ፡ ነውና ፡ ጎጢአትህ ፡ በሰው ፡ ፊት ፡ እንዳይገለጥብህ ፡ ወደ ፡ ልዑል ፡ እግዚአብሔር ፡ ለምን ።

ልጄ ፡ ሆይ ፤ ለእኔ ፡ ለእባትህ ፡ እንደ ፡ መሰለኝ ፡ ከሃይማኖት ፡ ሁሉ ፡ የሚበልጠው ፡ ክርስቲያንነት ፡ ነው ።

ከመጸሐፍትም ፡ ሁሉ ፡ ወንጌል ፡ ትበልጣለች ። ይህንም ፡ ማለቲ ፡ እንተ ፡ በወንጌል ፡ ተምረህ ፡ ክርስቲያን ፡ ሆነህ ፡ እንድትኖር ፡ ብዬ ፡ ነው ፡ እንጂ ፤ የእኔ ፡ ሃይማኖት ፡ ይበልጣል ፡ የእኔ ፡ መጽሐፍ ፡ ወንጌል ፡ ትበልጣለች ፡ እያልህ ፡ ክርክርን ፡ ከሚወዱ ፡ ሰዎች ፡ እንድትከራከር ፡ ብዬ ፡ አይደለም ።

ልጄ ፡ ሆይ ፤ ምሳህን ፡ ወይም ፡ ራትህን ፡ ለመብላት ፡ ወደ ፡ ሰደቃህ ፡ በቀረብህ ፡ ጊዜ ፡ በቃልህም ፡ ቢሆን ፡ በልብህም ፡ ቢሆን ፡ የእግዚአብሔርን ፡ ቅዱስ ፡ ስሙን ፡ ሳትጠራ ፡ እንጀራህን ፡ አትቀረስ ። በልተህም ፡ ከጠገብብህ ፡ በኋላ ፡ እግዚአብሔርን ፡ ሳትመለግን ፡ ሰደቃህን ፡ አታንጣ ።

ልጄ ፡ ሆይ ፤ ሁለግዜ ፡ በኪስህ ፡ ውስጥ ፡ እንድ ፡ መናኛ ፡ መሐርም ፤ እንድ ፡ ማለፊያ ፡ መሐርም ፡ ያዝ ። መናኛው ፡ መሐርም ፡ ከእኛን ጫና ፡ ከእኛህ ፡ ለሚወጣው ፡ እድፍ ፤ ማለፊያው ፡ መሐርም ፡ ለዐይንህና ፡ ለጥርስህ ፡ እድፍ ፡ ይሆንሃል ።

ልጄ ፡ ሆይ ፤ ጧትና ፡ ማታ ፡ ከምግብህ ፡ በኋላ ፡ ጥርስህን ፡ በብሩሽና ፡ በውኃ ፡ ዕጠብ ፡ (ተጉመጥመጥ) ፡

ነገር ፡ ግን ፡ ሰው ፡ ሲያይህ ፡ ባፍህ ፡ ውስጥ ፡ መፋቂያ ፡ አታድርግ፤ በሰውም ፡ ፊት ፡ ምራቅህን ፡ ጢቅ ፡ አትበል ።

ልጄ ፡ ሆይ ፤ ቀን ፡ በሥራህ ፡ ላይ ፡ ሌሊት ፡ ባልጋህ ፡ ላይ ፡ የሚጠብቅህ ፡ እግዚአብሔር ፡ ነውና ፡ ማታ ፡ ስትተኛ ፤ ጧት ፡ ስትነጣ ፡ እግዚአብሔርን ፡ አምላክህን ፡ መለመንና ፡ ማመስገን ፡ አትተው ።

ልጄ ፡ ሆይ ፤ በምትተኛበት ፡ አልጋ ፡ አጠገብ ፡ ከብሪትና ፡ መብራት ፤ ውኃና ፡ ብርጭቆ ፡ አታጥፋ ። መንገድም ፡ በምትሔድበት ፡ ጊዜ ፡ በኪስህ ፡ ገንዘብ ፡ ሳትይዝ ፡ ከቤትህ ፡ አትነጣ ።

ልጄ ፡ ሆይ ፤ እኔ ፡ በተቻለኝ ፡ አሳብ ፡ ይህን ፡ ጸፍሁልህ ፡ ነገር ፡ ግን ፡ ማናቸውም ፡ ነገር ፡ ቢሆን ፡ ያለ ፡ እግዚአብሔር ፡ ፈቃድ ፡ እይሆንምና ፡ የተቀደሰ ፡ ፈቃዱ ፡ ይሁንልህ ።

እሚን ።